Не пакідайце ж мовы нашай беларускай, 
каб не ўмёрлі! Францішак БАГУШЭВІЧ. 

Як вядома, з 1 ве- 
расня 1990 г. пачаў 
ажыццяўляцца Закон 
аб мовах у Беларускай 
ССР, згодна з якім бе- 
ларуская мова набыла 
дзяржаўны статус У су- 
верэннай Беларускай 
рэспубліцы. Прыміце 
нашы віншаванні, пава- 
жаныя грамадзяне Бе- 
ларусі, з уступленнем 
у сілу гэтага акта най- 
вялікшага дзяржаўнага 
і грамадскага гучан- 


ЗВАРОТ 


да працоўных калектываў рэспублікі 


ную мову. Аднак бю- 
джэтныя сродкі і ма- 
тэрыяльныя рэсурсы 
БССР абмежаваныя - 
пераход да рыначнай 
эканомікі, ліквідацыя 
вынікаў чарнобыльскай 
катастрофы, рашэнне 
сацыяльна-эканамічных 
і экалагічных праграм 
патрабуюць значных 
высілкаў і матэрыяль- 
ных рэсурсаў. Урад рэс- 
публікі не мае магчы- 
масці ў кароткі тэрмін 


ведамаснай ці пазаве- 
дамаснай прыналеж- 
насці, да адміністрацыі 
прадпрыемстваў,  гас- 
падарак, устаноў і арга- 
нізацый, а таксама ка- 
аператыўных аб'яднан- 
няў усямерна садзей- 
нічаць хуткаму ажыц- 
цяўленню Закона аб 


мовах у Беларускай 
ССР і адшукаць унут- 
раныя фінансавыя 


сродкі і матэрыяльныя 
рэсурсы дзеля паска- 


сувязі і супрацоўніцтва 
з Таварыствам бела- 
рускай мовы імя Фран- 
цішка Скарыны, а так- 
сама аказанне матэ- 
рыяльнай падтрымкі ў 
яго дзейнасці (разлі- 
ковы рахунак ТБМ імя 
Ф. Скарыны: 700510 
у Белжылсацбанку, 
000700704 у Беларускім 
аддзяленні Знешнеган- 
дальбанку СССР). 
Клопат пра культуру 
і мову -- клопат пра 


ня і гуманістычнага выдзеліць сродкі, якія рэння паэтапнага вы- будучыню народа! 
зместу. дазволілі б значна пас- канання згаданай Дзяр- Першы намеснік 
Беларуская рэспублі- корыць выкананне жаўнай праграмы. Старшыні Вярхоўна- 
ка, арыентуючыся на р Дзяржаўнай прагра- Неацэнную ролю га Савета Беларус- 
сусветную практыку, мы па рэалізацыі Зако- набывае актывізацыя кай ССР 
паслядоўна бярэ пад на аб мовах у БССР. грамадскага руху за ШУШКЕВІЧ С. С. 
сваё апекаванне, ахову У гэтай сувязі мы адраджэнне беларус- Намеснік Старшыні 
і абарону набыткі куль- звяртаемся да працоў- кай мовы, у гэтай су- Савета Міністраў 
туры і яе неад'емную ных калектываў рэс- вязі асаблівае значэн- Беларускай ССР 
частку -- нацыяналь- 2 публікі незалежна адх не мае наладжванне МАЗАЙ Н. М. 


ПАСЯДЖЭННЕ АРГКАМІТЭТА 
БЕЛАРУСІСТАЎ 


Як ужо паведамлялася ў друку, 
удзельнікі Міжнароднай канферэн- 
цыі, прысвечанай 500-годдзю з дня на- 
раджэння Францыска Скарыны, што 
адбывалася ў маі г. г. у Варшаве 
і на якой прысутнічалі прадстаўнікі з 
Балгарыі, ГДР, ЗІЦА, Польшчы, Расіі 
і Беларусі, выступілі з ініцыятывай 
стварэння Міжнароднай асацыяцыі 
беларусістаў (МАБ), якая мае на 
мэце спрыяць даследаванням па бе- 
ларусазнаўству ў розных краінах све- 
ту, весці каардынацыю гэтых прац, 
абмен навуковай інфармацыяй, спры- 
яць падрыхтоўцы даследчыкаў-спе- 
цыялістаў у галіне беларусістыкі. 
Выбраны арганізацыйны камітэт, яко- 
му было даручана выпрацаваць пра- 
ект Статута МАБ і пачаць падрых- 
тоўку да правядзення ў 1991 г. у 
Мінску ўстаноўчага кангрэса. 

6 верасня г. г. у рамках Ска- 


рынаўскага свята адбылося пашыра- 





нае пасяджэнне арганізацыйнага ка- 
мітэта асацыяцыі, у якім прынялі 
ўдзел беларусісты з Вялікабрыта- 
ніі, Германіі, Чэхаславакіі, Польшчы, 
а таксама з Расіі, Украіны, Беларусі, 
“Літвы і Латвіі. Быў праведзены абмен 
думкамі пра мэты, задачы і струк- 
туры МАБ. Заслухаўшы інфармацыю 
пра падрыхтоўку ўстаноўчага канг- 
рэсу МАБ, аргкамітэт вырашыў гпра- 
весці яго ў 3-й дэкадзе мая 1991 г, 
Яму павінны папярэднічаць сходы і 
канферэнцыі нацыянальных і рэ- 
гіянальных арганізацый МАБ. У сувязі 
з гэтым мяркуецца таксама стварэн- 
не рэспубліканскага згуртавання бе- 
ларусазнаўцаў. Згодна з даручэннем 
ініцыятыўнага сходу, аргкамітэт па- 
поўніўся прадстаўнікамі ад іншых 
рэспублік. Цяпер ён мае наступны 
склад: Адам Мальдзіс -- старшыня 
(Беларусь), Генадзь Цыхун -- сакра- 
тар (Бепарусь), намеснікі старшыні -- 
Томас Бэрд (ЗША), Джэймс Дзінглі 


(Вялікабрытанія), Карл Гутшміт (Гер- 
манія), Міхал Кандрацюк (Польшча), 
Аляксей Каўка (Расія), сябры -- Мір- 
дза Абала" (Латвія), Уладзімір Ані- 
чэнка (Беларусь), Альбэрт Барташэ- 
віч (Польшча), Аляксандр Баршчэў- 
скі (Польшча), Мікалай Бірыла (Бе- 
ларусь), Іван Дзешка (Беларусь), Леў 
Караічаў (Беларусь), Вітаўт Кіпель 
(ЗША), Альма Лапінскене (Літва), 
Тадэвуш Левашкевіч (Польшча), Алег 
Лойка (Беларусь), Уладзімір ПНаву- 
мовіч (Беларусь), Мікапай Нікалаеў 
(Расія), Рыгор Піўтарак (Украіна), Вя- 
часлаў Рагойша (Беларусь), Альжбета 
Смулкова (Польшча), Леў Шакун (Бе- 
ларусь), Румяна Эўцімава (Балгарыя). 
Аргкамітэт абмеркаваў і прыняў пра- 
ект Статута, які друкуецца ніжэй, і 
заклікаў бепарусістаў свету ствараць 
нацыянальныя і рэгіянальныя аргані- 
зацыі МАБ. 
Генадзь ЦЫХУН. 


Заканчэнне на 14-й стар. " 


«Наша спева», Мэ 7, 1990 


ТРЫБУНА ДЭПУТАТА 

















«НАША СЛОВА» Ў ПАРЛАМЕНЦЕ 


Журналістка Рэгіна Гамзовіч звярнулася да нека- 
торых дэпутатаў Вярхоўнага Савета БССР з пытан- 
нем: «Як вы ставіцеся да праблемаў мовы ды на- 
цыянальнай культуры ў Рэспубліцы?» Вось якія яна 


пачула адказы. 

Леанід Іванавіч Дзейка, 
інжынер-эпектронік ме- 
ханічнага завода з Клец- 
ка: я баюся, што прыня- 
ты Закон пра дзяржаўную 
мову, як і шмат якія іншыя 
законы, застанецца адно 
на паперы, а дзейнічаць 
не будзе. Я мяркую па 
тым, як працуе наша сесія. 
Амаль ніхто не размаўляе 
ў парламенце на беларус- 
кай мове. Дакументы, якія 
папярэдне рраспаўсюдж- 
ваюцца на сесіі, друкуюц- 
ца чамусьці галоўным чы- 
нам на рускай мове. Я 
лічу, што мы спазнілі- 
ся з беларусіфікацыяй на 
некалькі гадоў. Трэба бы- 
ло брацца за гэтую справу 
раней. Аднак беларусы 
яшчэ не пераступілі тую 
рысу, за якой пачынаецца 
нешта незварстнае. Таму 
пэўны аптымізм у мяне 
ёсць. : 


Мітрапаліт Філарэт: 


На .страницах нашего 
журнала «Вестник бело- 
русского экзархата» мы 
печатаем странички и на 
белорусской мове, мы ра- 
ботаем сейчас над пере- 
водом Нового Завета на 
белорусский язык. Й толь- 
ко тогда, когда Слово Бо- 
жие будет переведено на 
белорусский язык, когда 
язык выдержит экзамен 
на зрелость (Я так назы- 
ваю перевод Свяценного 
писания), когда отольют- 
ся определенные понятия 
на языке, формулиров- 
ки, тогда можно начать 
формировать правильно и 
богословие (его не было 
на белорусском языке 
никогда; были попытки, но 
не было системы). Бело- 
руссизация церкви -- 
процес, который не нужно 
торопить, но который не 
должен быть искусствен- 
но замедлен. Такой мой 
взгляд, небелоруса, на 
белорусскую проблему, 
которой я стараюсь по- 
мочь всеми мойми Ввоз- 
МОЖНОСТЯМИ. 

Юры Адамавіч Бе- 


«Наша слова», Ме 7, 1990 


ленькі, начальнік фі- 
нансавага аддзела Мін- 
скага завода «Ударник»: 
Калі прааналізаваць за- 
няпад, у якім аказалася 
наша мова, дык робіцца 
зразумела: ён быў выклі- 
каны тым ціскам, які ра- 
біла таталітарная сістэма, 
Таму шлях да дэмакра- 
тыі -- гэта шлях да адра- 
джэння нашага народа. 
У 1988-м годзе я быў свед- 
кам, калі некалькі чалавек 
з «Тапакі» з плакатамі 
«За дзяржаўнасць мо- 
вы» збіралі подпісы ў 
людзей за адраджэнне 
нашае культуры ў парку 
імя Янкі Купалы. Іх 
проста разагнала міліцыя. 
Плакат зламалі. Хлопцам 
пазакручвалі рукі. Гэ- 
такая палітыка выкруч- 
вання рук, адно ў іншым 
выглядзе, праводзіцца і 
зараз. Вось, каб гэтага не 
было, і патрэбна са- 
праўдная дэмакратыя. Я 
звяртаюся да нашай мола- 
дзі, каб яна пашырала 
дэмакратычны рух знізу, 
каб яна адчула, што на- 
лежыць да вялікай нацыі. 

Зянон Станіслававіч 
Пазьняк, старшыня Бела- 
рускага Народнага Фрон- 
ту «Адраджэнне»: Сён- 
няшні беларускі рух зні- 
зу з цяжкасцю прымае 
арганізацыйныя формы. 
Гэта вынікае з агульнага 
невялікага ўзроўню па- 
літычнай культуры на- 
Беларусі. А гэты невысокі 
ўзровень палітычнай куль- 
туры напрасткі звязаны з 
невысокім узроўнем на- 
цыянальнай свядомасці. І 
таму гэтыя працэсы кро- 
чаць разам -- і дэмакра- 
тызацыя, і адначасова 
вяртанне да каранёў куль- 
туры, усведамлення сва- 
ёй нацыянальнай прына- 
лежнасці. Ёсць і яшчэ 
прычына: ў замаруджа- 
насці грамадскіх зменаў, 
тыя людзі, якія бяруць ак- 
тыўны ўдзел ва ўсіх 
грамадска-палітычных 
працэсах Рэспублікі,- гэ- 
та ўжо трэцяе пакаленне, 


якое вырасла пры бальша- 
візме. Гэта дарма не 
мінае. Семдзесят гадоў 
рабства застаюцца ўжо 
ў чалавечых генах. Вось 
самае страшнае, што зра- 
біў камунізм -- ён даў 
магчымасць дурным лю- 
дзям кіраваць разумнымі 
і знішчаць разумных. 
Знішчаць культуру. Гэты 
сіндром рабскай сістэмы, 
сіндром, які выяўляецца 
ў адсутнасці ініцыяты- 
вы ў людзей, спадзяван- 
ні на добрага цара, мы і 
маем У нашым грамад- 
стве. Пісанне лістоў, зва- 
ротаў, збіранне подпісаў, 
нават тыя самыя мітынгі - 
гэта ўсё звароты на Некага 
(ці да добрага чыноўніка, 
ці да Вярхоўнага Савета, 
ці да добрага дэпутата...) 
Гэты перыяд павінны 
прайсці. Пасля яго зач- 
нецца фарсіраванне гра- 
мадзянскай супольнасці, 
чаго ў сістэмах таталі- 
тарызму няма. А для гэта- 
га патрэбны час. Сёння 
непакоіць тое, што яўны 
антыкамунізм выступае 
ў даволі неарганізаваных 
формах, стыхійна. У гор- 
шым выпадку гэта можа 
прывесці да тыраніі. Ула- 
да натоўпу заўсёды пры- 
водзіць да тыраніі. Таму 
вельмі важна, каб палі- 
тычны ды культурны ва- 
куум запоўніўся як мага 
хутчэй. Я часам згад- 
ваю пра Біблейскую пры- 
павесць: калі Майсей 
вывеў гебраяў з Егіпту, 
з рабства, і вадзіў 40 га- 
доў па пустыні, дык яны, 
гебраі, былі надта неза- 
даволеныя. І не дзіва. 
У рабстве было добра 


(папрацаваў -- цябе па- 
кармілі: і гэтак што- 
дня), а тут раптам вольны 
зрабіўся -- і стала дрэн- 


на жыць (ніхто не кажа, 
Як і што рабіць). Рабу 


непатрэбна свабода. Май- 


сей іх вадзіў сорак га- 
доў па пустыні, каб вы 
мерлі рабы і нарадзіла- 
ся новае пакаленне. І 
вось, калі нарадзілася но- 
вае пакаленне, дык і 
пачалося новае жыццё. 
Каб вырасла дрэва, па- 
трэбны час. Для таго каб 
дрэва расло, патрэбны 


ўмовы. Цяпер мяне вель- 
мі непакояць пытанні ства- 
рэння ўмоў для нашага 
росту. 

Міхаіл Абрамавіч Фар- 
фель, дырэктар школы. 
Я не ўяўляю сябе без 
беларускай культуры. 
Прадстаўнік любой нацыі, 
што жыве ў Рэспубліцы, 


павінны паважаць мову 
беларусаў. Я -- яўрэй. 
Але Бепарусь -- мая Ра- 


дзіма, яна дала мне ўсё. 
Што датычыць майго на- 
роду, які тут жыве побач 
з беларусамі, дык у яго 
тыя самыя праблемы, што 
і ў карэннай нацыі. І іх 
разам след вырашаць тут, 
у парламенце. Наш пар- 
ламент адлюстроўвае стан 
спраў у грамадстве. Усе 
разумеюць, што не трэба 
саромецца роднае мовы, 
але мала хто гаворыць 
на ёй. Ёсць дэпутаты, якія 
публічна выракаюцца сва- 
ёй мовы. Мне за іх сорам- 
на. Наогул, я занепакое- 
ны тым, Як большасць дэ- 
путатаў ставіцца да бела- 
рускай мовы. Калі ім не 
патрэбна свая мова, яны 
не зразумеюць, што мне, 
яўрэю, патрэбна - мая. 

Аляксандр Эдмундавіч 
Вярцінскі, намеснік стар- 
шыні Смаргонскага гар- 
выканкома. І я, і мая жон- 
ка скончылі ў Гродзенскім 
педінстытуце” аддзяленне 
філфака. Так, што мы бе- 
ларускую мову ведаем. 
Размаўляем на ёй у сям'і. 
І сын нядрэнна валодае 
родным словам. Вось 
на рабоце мне не заўсё- 
ды выпадае размаўляць 
па-беларуску. Чамусьці 
дагэтуль не прынята было 
гаварыць у дзяржаўных 
установах, як гаварылі 
нашы бацькі ды дзяды. 
Хаця апошняга  'часу я 
смялей гавару па-бела- 
руску. Асабліва прыемна 
паразмаўляць з тымі, хто 
любіць і шануе прашчура- 
ва слова. У грамадскай 
рабоце, у выступленнях 
на рабоце, у друку звяр- 
таюся да людзей толькі 
па-беларуску; каб вярнуць 
мове прэстыж, трэба каб 
яна мела свабодны ўжы- 
так ва ўсіх галінах нашага 
жыцця. 

ну, Скарынаў праўнук 
Станіслаў-Стэнлі Скары- 
на з Канады), і госці з 
саюзных рэспублікаў, і 
браткі-беларусы. Сёння 
беларускія каштоўнасці, 
якія параскрадалі з часу 
заваёвы Вялікага княсі- 
ва Літоўскага, знаходзяц- 
ца ў Маскве, Ленінградзе, 
Лондане, Вільні і ў іншых 
гарадох свету. Беларусы ж 
амаль нічога не маюць. 
Ды з тае прычыны мы 
бядуем па-свойму, па-бе- 
ларуску, з ладнай пагуд- 
каю. Ажно нашыя песні 
далёка ў свеце жывуць. 
Пачулі іх і ў ЮНЕСКА. 
Узялі ды абвясцілі там 
1990 год годам Франціш- 
ка Скарыны. Гэтак усей 
свет гудзе разам з бела- 
русамі. Але ў Менску ды 
ў Полацку песні зван- 

. : чэйшыя, чымся ў іншых 
У ЧАСЕ ЎРАЧЫСТАСЦІ Ў БЕЛАРУСКІМ ТЭАТРЫ ОПЕРЫ І БАЛЕТУ 

Яны маглі б панесці з 
нашае зямлі не толькі ўзо- 
ры сапраўднага мастацт- 
ва і сапраўднае культуры, 
не толькі слуцкія паясы, 
каштоўныя абразы, ска- 
рынаўскія кніжкі, не толь- 
кі вялікія скарбы -- зо- 
лата ды брыльянты. Яны, 
каб далі рады, дык забра- 
лі ўсё да апошняе цаглі- 
ны. Адзінае, што не здо- 
лелі б: пакрасці імёны, што 
прынеслі Беларусі несмя- 
ротную славу. Імёны гэтыя 
застаюцца назаўжды з 
тым краем, які іх спара- 
дзіў. Знікне край -- скана- 
юць і яны. А пакуль што 
памяць пра слынных сы- 
ноў Бацькаўшчыны жыве 
ў сэрцах нашчадкаў. Гэ- 
таму прыклад і пяцьсот- 
годдзе Францішка Ска- 
рыны, што адзначылі мы 
ўсёй грамадою. І калі ў 
Менску ў Акадэміі навук 
на сесіі, што была прысве- 
чана першадрукару, пай- 
шла гаворка пра вяртанне 
нашых скарбаў дадому, 
дык бальшыня з прысут- 
ных горача вітала гэткую 
прапанову. І замежныя 
госці (сярод іх былі пра- 
фесар Карал Гутшміт з 
Бярліну, прафесар 
Джэймс Дзінглі з Лонда- 





У Полацкай Сафіі. 

краёх. і не дзіва. Хто як 
не мы самі ўшануе перша- 
друкара? 

Што такое Скарынаў- 
скае свята на Беларусі? 
Гэта, бадай што, паў- 


га 


«Наша спева», мо 





сюдная ўрачыстасць. Ві- 
даць, вяма гэткай вёскі, 
куды б яно не дайшло. 
У бібліятэках рабіліся кні- 
жныя выставы, у раённых 
цэнтрах праходзілі фэсты, 





ў перадрыначным 


якія былі прысвечаны Ска- 
рыну. Тэлебачанне, радыё, 
газеты шырока асвятлялі 
пачэсную справу ўшана- 
вання. 

Скарынаўскае свята -- 
гэта і сустрэчы. Сустрэчы 
на розных узроўнях. Пісь- 
меннікаў з чытачамі, наву- 
коўцаў з палітыкамі, за- 
межнікаў з тутэйшым 
людам. Гэта яднанне ў 
высокім гуманістычным 
пачуцці, якое прынёс ка- 
лісьці асветнік на чашую 
зямлю. 

Гэта і вяселле, песні, 
забавы, якія вабілі людзей 
з чэргаў ля гандлёвых 
лаўкаў -- на свята ў По- 
лацку гандляры не га- 
шкадавалі тавараў, што 
часе 
(зы пі толькі?) вельмі да- 
рэчы. і гэта таксама 
свята -- калі можна ште- 
сьці набыць, нават паста- 
яўшы ў чарзе. . 
Свята -- гэта і вялікая 








Полацкія званы. 
работа супрацоўнікаў ус- 
тановаў культуры, арты- 
стаў, журналістаў, мясцо- 
вых уладаў, усіх тых, хто 
браў удзел у падрыхтоў- 
цы і правядзенні ўрачы- 
стасцяў. Запамінальнымі 
былі выступленні дзяр- 
жаўнага хора Белдзярж- 
тэлерадыё, камернага хо- 
ра выкладчыкаў з Йола- 
цка (яны выконвалі псал- 
мы на вершы Семіёна По-. 
лацкага), артыстаў бела-: 
рускіх тэатраў, ансамбляў 
«Харошкі», «Верасы», 
«Песняры» і шмат. каго 
іншага. Свята нараджала- 
ся праз вялікі клопат 1 
руплівасць тысячаў лю- 
дзей. 

Аднак галоўнае тое, што 
мы за апошнія гады ці зз 
ўпершыню пачувалі сябе 
па-людску. Мы ўсе разам 
маглі ёвабодна выяўляць 
свае нацыянальныя пачуц- 

(Заканчэнне . 
на наступнай старонцы], 


к 


(Заканчэнне. 
Пачатак на 4-й стар.). 

ці, і гэта нікога не злавала 
і не раздражняла, а нават 
радавала (нават па саюз- 
наму тэлебачанню надалі 
гэтае падзеі пэўную ўва- 
гу). Мы пасталелі. Мы зір- 
нулі самі на сябе і зразу- 
мелі: Францішак Скары- 
на быў патрэбны нам не 
толькі як сусветная зна- 
камітасць. Ён праз пяць- 
сот гадоў пасля свайго 
нараджэння стаўся нам 
духовым мацункам, по- 
вяззю, якая ўсіх нас у гэ- 
тыя дні знітавала ў адзі- 
ным гурце. Мы знячэўку 
здзівіліся з таго, што нас 
можа быць вельмі шмат. 

І калі ўрачыстасць пры- 
йшла ў горад над Заход- 
няй Дзвіною, мала хто не 
адчуў святасці гэтае па- 
дзеі. Фэст у Полацку быў 
часткаю шматгадовых 
крывіцкіх спадзяванняў: 
старажытныя муры гора- 
да, якія багата пабачылі 
за сваё жыццё бяды ды ра- 
дасці, віталі не толькі 
сваго старадаўняга жыха- 
ра, але і тое, што, відаць, 
аніколі не павыбіваюць 
з нашых русявых галоваў, 
не павытручаюць з нашых 
самотных душаў ніякія ру- 
сіфікатары ці паланізата- 
ры -- муры віталі нашую 
няскораную беларушчыну. 
Яна няўпынна гаманіла на 
вулках Полацка, у новым 


На Полацкай вуліць, 





У часе урачыстасцяў у Стоўбцах. 


Музеі беларускага кніга- 
друкавання, у Крыжаўз- 
дзвіжанскай царкве, у свя- 
той Сафіі... І шмат хто ў 
гэтыя незабыўныя хвіліны 
прасякнуўся думкаю: мы 
разам з Францішкам Ска- 


рынам, нас паяднала з ім 
адна ідзя -- ідэя Бацькаў- 
шчыны і беларускае волі. 

Таму дзякуй яму. Ён і 
праз паўтысячагоддзя па- 
сля з'яўлення на гэтым 
свеце сваёй спадчынай 








заклікае нас хаця зрэдку 


паважліва паставіцца да 


саміх сябе. 
Лёнік ДУБРОВА. 


Фота Анатоля КАЛЯДЫ 
і Уладзіміра КРУКА. 





ЗЯМЛІ БАЦЬКОЎ - НЕ АНЯМЕЦЬ! 





Мікола АРОЧКА 


ПРАМАЎЛЕННЕ ДУХУ 
СКАРЫНЫ 


(З паэмы «Судны дзень Скарыны») 


Духоўны род наш, вызнаўшы мяне, 

Ужо ніколі ў вас не ператнецца. 

Пад маім сэрцам пяць стагоддзяў б'ецца! 
Ажыў мой дух у роднай старане. 

Я родаж -- з Адраджэння, ды цяпер 

Усім часам, прасторам я належу: 

Прадонню -- прахам, а душой -- бязмежжу, 
Іншабыццю разумна-чуйных сфер. 


Я родам -- з Адраджэння... І таму ж 
Мяне ўзрушаюць так яго прыкметы! 
Людскому свету ці стае Асветы, 
Унутранай асветленасці душ? 

Спачатку было слова, як калыска, 
Дзе дрэмле нараджэнне новых сфер, 
Прыстанішча, дзе я жыву цяпер, 
Ад вас удалечы -- і гэтак блізка! 


Спазнаў я слова, як цялесны дух. 

Ён з нас жывы струменіць, неўміручы. 
Пачаў я сеяць гэты дар магучы: 

Не азіраўся, ўзяўшыся за плуг. 


Я множыў слова, адліваў у шрыфце, 
На полі белым сыпаў, як з сяўні. 
Патрэбна ж людзям столькі дабрыні 

І мудрасці -- без іх мы хто, скажыце? 

Чаму сярод сузор'яў Задыяку, 
Сярод прадоннай цвердзі, у сяйве, 
Я не знайшоў Фяміды?.. Ні яе 
Праўдзівасуднай Дзіке? 

Ні слядоў, ні знаку! 


Пакіштыя Вагі без прыгляду. 
Шугаюць іх стыхіі і віры, 
Метэарыты, зорныя вятры, 

І змовы чорныя багоў, і звады. 

Сусвету чашы дзве -- што перацягне? 
Бушуе хмельны баль... Галосіць плач... 
Сне мой дух над домам слёз, нястач. 
Не духу -- целу трэба баляванне! 


Глынуў я штат зямнога пеклавання. 
Я ледзьве вызваліў душу з ярма! 
Яна з вярхоўным розумам сама 
Злілася, але прагне зноў вяртання! 


Вяртання да зямлі сваёй, дзе дом 

І цёплы дым па-над Дзвіной курыцца, 
Каб там у дужым целе маладым 

З праракаваннем вешчым адрадзіцца, 
Каб не маглі ніколі заблудзіцца 

Вы на шляху трывожным і крутым! 


Геналзь ТУМАШ 


БЕЛАЕ ПОЛЕ 
ФРАНЦІШКА СКАРЫНЫ 


Белае поле, чорнае насенне, 
хто яго сее, той разумее. 


Беларуская народная загадка 





Белае поле Францішка Скарыны - 
Роднае поле народу, краіны. 
Праўдаю поле засеяў мысляр, 

Жыў спадзяваннямі першадрукар: 
Каб чалавекам пажыў чалавек, 

Злу не аддаўшы сумлення на здзек; 
Каб у душы зарадзіла пшаніца, 

А не драсён, не званец, не мятліца; 
Каб збажына кепрыступнай сцяной 
Вынікла перад пачварнай маной; 
Каб чалавечага розуму вочы 
Бачылі прышласць і ў цемрадзі ночы. 


Белае поле Францішка Скарыны -- 
Роднае поле народу, краіны. 
Выпала нашаму беламу полю 
Лютая, страшная, чорная доля. 
Белае поле чарнела маной, 

Што забуяла на праўдзе святой. 
Як зарадзіў на ралліцы званец, 
Вучыце народ наш, то хлебу канец. 
Зачаргавалі вякі наслання, 

Белае поле глушыла хлусня. 

Дзе прарастала Скарынава зерне, 
Густа буяла паганае зелле. 


Белае поле Францішка Скарыны -- 
Роднае поле народу, краіны. 

Праглі спустошыць чужынцы, прыблуды 
Глебу святую тутэйшага люду. 
Праўдаю душы засеяў мысляр, 

Нішчыў Скарынаву працу карчмар. 
Цёмным празвалі народ чужакі, 
Чынячы здзек і прыгнёт праз вякі. 


Помніў пра белае поле народ 

І не аддаў ні зярніны на звод. 
Помніў пра белае поле Скарыны 
І зачынаў, як заўсёды, сяўбіны. 
Зеоне святое і глеба святая - 
Вось вам і ніўка ў душы залатая. 
Гэтую ніўку ўрабляў ён вякамі 
Рупна, як тую, што песціў рукамі. 
І пад прыгнечаннем чуючы кліч, 
ДАбаў пра душу пракаветны крывіч. 
Як ні глуміліся ў чорныя дні, 

Ды не зацьмілі ў вачах дабрыні. 


Белае поле Францішка Скарыны -- 
Роднае поле народу, краіны -- 
Родных чакала заўсёды зярнят, 
Веку сцякло безнадзейнага шмат. 
Кланяўся роднаму беламу полю 
Сейбіт мужыцкае праўды і волі. 
Будзе, ён верыў, тут жыта, як гай, 
Сэрцы збагаціць людскія і край. 


Толькі ізноў насланнё, недарод, 

З белага поля сагналі народ, 

Люд пазбаўлялі духоўнае велічы, 
Белае чэрнячы, чорнае белячы. 

Белае поле паэты нам троілі, 

Хлеб каб нязводна ў хацінах мы кроілі. 
Белае поле належыць народу, 

Не мураўёвыя, што неслі «свабоду». 
Хай жа мінаюць яго недарод, 

Зграі варожыя, набрыдзь і зброд. 


Мірнае белае поле Скарыны - 

Роднае поле народу, краіны. 

Зычаць яму недароду і смерці 

Нелюдзі толькі і воўчыя сэрцы. ; 
Свецяць над полем хай вечна ў старонцы 
Месяц Скарынаў, Скарынава Сонца. 

Хай не зацьмяцца валошкі ад болю -- 
Вочы Скарынавы белага поля. 

Покліч Бацькаўшчыны 


Мала знойдзецца на свеце народаў 
з такім трагічным лёсам, як беларусы. Да 
святла, да Бацькаўшчыны, да саміх сябе 
цягам доўгіх стагоддзяў мы прабіваліся 
скрозь ману і здзекі, насмешкі і пагрозы, 
войны і эшафоты. Нам адмаўлялі ў праве 
мець свае ўласныя імёны -- народа, 
Бацькаўшчыны, ужываць родную мову, 
рабілі манкуртамі, апалячвалі і русіфіка- 
валі, падзялялі рэлігіямі, мовамі, дзяржаў- 
нымі межамі, ідэалогіямі. Народжаных на 
торным шляху з Захаду на Усход, кавад- 
пам Рэчы Паспалітай і молатам Расійскай 
Імперыі, нас выбівалі ў войнах -- ад 
чвэрці да паповы насельніцтва краю, пала- 
вінілі, чацвяртавалі ў імя «высокіх» ін- 
шадзяржаўных інтарэсаў, гнаілі, ператва- 
ралі ў пагерны пыл у гулагах і картуз- 
бярозах. Урэшце, сотня чарнобыльскіх 
хірасім упала на нашы галовы, жорстка 
выпрабоўваючы нас на трывуцічасць -- 
і як нацыю, і як чалавечую папуляцыю. 

Сёння, на краі духоўнай і фізічнай 
пагібелі, мы спакваля пачынаем усведам- 
ляць: калі не выстаім, не ўмацуемся як 
нацыя, народ.-- не застанемся на зямлі, 
не выжывем фізічна. Ці не пра гэта ка- 
жуць у цэлым марныя чатырохгадовыя 


намаганні па ліквідацыі чарнобыльскай 
катастрофы, дарэмныя спадзяванні на 
збяднелы Цэнтр і на багаты Захад? 


Толькі ўласнымі сіламі, пераўтварыўшыся 
з эгаістычнага, разнамаснага насельніцтва 
ў моцны духам народ-патрыёт, мы можам 
выбрацца з гэтай нечувалай бяды. Памя- 
таеце ў Багушэвіча? «Шмат было такіх 
народаў, што страцілі найперш мову сваю, 
так як той чалавек прад скананнем, 
катораму мову займе, а потым і зусім 
замерлі. Не пакідайце ж мовы нашай бе- 
ларускай, каб не ўмёрлі!» Пачалі мы з за- 
быцця і ганьбавання сваёй мовы, родных 
каранёў, з канчаем абыякавасцю да су- 
айчыннікаў, братоў-беларусаў, што тра- 
пілі ў бяду. Маю на ўвазе тую насця- 


рожанасць, нават варожасць, што апра- 
меньвае, часам горш за радыяцыю, 
перасяленцаў з Гомельшчыны ў нека- 


торых бепарускіх вёсках і гарадах, за- 
бруджаных нуклідамі касмапалітызму... 

Пра ўсё гэта думалася ў часе ўста- 
ноўчай канферэнцыі згуртавання бела- 
русаў свету «Бацькаўшчына», што адбы- 
лася 10 верасня гэтага года ў Мінскім 
Доме пітаратара. На канферэнцыі пры- 
сутнічала звыш двухсот дэлегатаў -- ад, 
усіх абласцей і большасці раёнаў Бе- 
ларусі, ад бепарускіх суполак з Масквы, 
Ленінграда, Алма-Аты, Якуцка, ГПетра- 
заводска, Мурманска, Вільні, Рыгі, Таліна і 
іншых гарадоў, з Беласточчыны. Гасця- 
мі былі асобныя замежныя вучоныя, што 
прыехалі да нас на Скарынаўскі юбілей. 

Старшыня аргкамітэта згуртавання Яў- 
ген Лецка, якому напежыць сама ідэя 
арганізацыі і першыя крокі па яе ажыц- 
цяўленню, расказаў пра асноўныя мэты 
«Бацькаўшчыны», працу аргкамітэта, куды 
ўвайшлі вядомыя беларускія вучоныя, 
пісьменнікі, культурныя і дзяржаўныя 
дзеячы. А мэта згуртавання беларусаў 
свету адна -- уратаванне нацыі ад Чар- 
нобыля духоўнага і Чарнобыля радыя- 
цыйнага. А для гэтага ж трэба аб'яднаць 
беларусаў краіны і свету на практычную 
рэалізацыю палітычнага і эканамічнага 
суверэнітэту беларускага народа дзе- 
ля выратавання яго ад чарнобыльскай 
навалы, ад духоўнага, культурнага, экала- 


г гічнага, маральнага ў этычнага заняпаду. 


Зноў, як і ў першыя паспярэвалюцыйныя 


гады, стапа ўсё ўзаемазвязаным і ўзаема- 


запежным: духоўнае і фізічнае быццё 
народу, нацыянальная незалежнасць і 
эканамічнае развіццё, палітыка і, куяь- 


тура. Бацькаўшчына кліча сваіх верных 
сыноў і дачок цяпер згуртавацца паміж 
сабою незалежна ад палітычных погля- 
даў, веравызнання, мовы, месца пра- 
жывання. Зрабіць гэта заклікае і «Баць- 
каўшчына», і не толькі этнічных белару- 
саў, але ўсіх, каму маці-Беларусь 
стапа Радзімаю, хто хоча і можа праца- 
ваць дзеля яе сапраўднага адраджэння. 
Такія ці падобныя думкі прамаўлялі яшчэ 
ў сваіх вітальных словах пісьменнікі 
Васіль Быкаў і Рыгор Барадулін (у вер- 
шаваным пасланні «Да згуртавання бела- 
русаў свету»), акадэмік АН БССР Радзім 
Гарэцкі. З цікавасцю дэлегаты канферэн- 
цыі выслухалі выступленне міністра за- 
межных спраў Беларусі Пятра Краўчанкі 
(«Замежная палітыка БССР на новым 
этапе»), доктара юрыдычных навук Язэ- 
па Юхо («Беларуская дзяржаўнасць: 
ад старажытнасці да нашых дзён»), 
доктара эканамічных навук Уладзіміра 
Кулажанкі («Ці здолеем пражыць неза- 
лежнымі»), старшага навуковага супра- 
цоўніка АН БССР Міхася Малько («Чар- 
нобыль і генацыд нацыі»), доктара філа- 
лагічных навук Адама Мальдзіса («Бе- 
ларусь і яе сябры за мяжой»), пісьмен- 
ніка Барыса Сачанкі («Праблема бела- 
рускай эміграцыі») і іншых. У некаторых 
дэлегатаў напачатку нават узнікла была 
боязь: каб не ператварыць устаноўчую 
канферэнцыю згуртавэння ў чарговую на- 
вуковую канферэнцыю. Але гэтага не зда- 
рылася. Ну, на якім жа навуковым сім- 
позіуме святар (а гэта быў ксёндз Ян 
Матусевіч) пачне тварыць малітву за Бе- 
ларускі Народ!! Ці на якім высокім вучо- 
ным зборы большасць выступленняў бу- 
дзе заканчвацца заклікам «Жыве Бела- 
русь!», на які зала адказвапа б дружным 
«Жыве!» 

У выступленнях дэлегатаў было ня- 
мала новай, цікавай інфармацыі «для роз- 
думу», а таксама карысных і сваечасо- 
вых прапаноў. Мае рацыю В. Грыцке- 
віч (Ленінград), што адной з асноўных 
задач «Бацькаўшчыны» павінна стаць 
асветніцкая дзейнасць, у тым ліку -- арга- 
нізацыя нацыянальнага гістарычнага ўсе- 
навуча. Беларускія гісторыкі, на жаль, 
стаяць у баку ад гэтага працэсу. За рэд- 
кім выключэннем, нікога з іх не было на 
юбілейных скарынаўскіх мерапрыемствах. 

Прагучапа думка-прапанова: рэспублі- 
канскае таварыства «Радзіма» трансфар- 
маваць у «Бацькаўшчыну» (Г. Садоўскі, 
Мінск). Аднак тут жа пайшлі і пярэ- 
чанні: гэтае таварыства нг карыстаецца 
належнай папулярнасцю ў замежных 
бепарусаў, на чале яго стаяць людзі, 
нацыянальная свядомасць якіх выклікае 
сумненні (В. Целеш, Рыга). А з белару- 
самі замежжа неабходна наладзіць як мага 
шчыльнейшы кантакт (Я. Шаляеў, Масква). 

Нацыянальную свядомасць трэба ажыў- 
ляць і развіваць рознымі шпяхамі. Най- 
перш гэта можа рабіць спецыяльны дру- 
каваны орган «Бацькаўшчыны» (Л. Валуй, 
Эстонія). Патрэбна нарэшце паўсюдна рэа- 
білітаваць нацыянальную сімволіку і шыро- 
ка карыстацца ёю як повяззю, што 


лучыць беларусаў ва ўсім свеце (М. Ку- 





пава, Мінск). У нацыянальным адраджэн- 
ні значную ролю можа адыграць рэлі- 
гія з той, аднак, умовай, што наба- 
жэнства ў цэрквах і касцёлах будзе весці- 
ся на беларускай мове (І. Фаменка, 
Эстонія). Пры ўсім тым нам патрэбна 
большая рашучасць: не дзяліцца на секты, 
не падлічваць, хто больш зрабіў дяя 
Радзімы, а рашуча тварыць сваю свет- 
лую будучыню (А. Анішчык, Вільня]. 
У адраджэнні нацыі, станаўленні саграўд- 
нага суверэнітэту Беларусі неацэнную 
паслугу можа аказаць беларуская нацыя- 
нальная армія (І. Сцепаненка, Казахстан). 

Калі столькі нявырашаных прабле- 
маў тут, на Беларусі, то што ўжо казаць 
пра становішча беларусаў за межам: 
Бацькаўшчыны? Прычым, гэтае становішча 
горіцае, чым становішча адпаведных на- 
цыянальных меншасцяў у БССР. Так, пітоў- 
скія настаўнікі, што працуюць у школах 


нашай рэспублікі, атрымліваюць дзве, 
зарппаты -- ад нашага Міністэрства 
народнай адукацыі і ад літоўскага. Бе- 


ларускія ж настаўнікі, што пачынаюць 
выкладаць беларускую мову і літаратуру 
для дзяцей-бепарусаў у некаторых лі- 
тоўскіх школах, мараць хаця б пра беле- 
рускія падручнікі і школьныя праграмы 
(П. Макадой, Літва). Рускія на Беларусі для 
задавальнення сваіх духоўных патрзбаў 
маюць усё. Беларусы ж у Расіі пакуль 
што не маюць ні радыё- і тэлепраграм, 
ні навучальных установаў (І. Ласкоў, Яку- 
ція). У той час як палякі ці апаляча- 
ныя беларусы атрымліваюць у нас што- 
раз большыя культурна-асветныя магчы- 
масці, беларусы Беласточчыны адчуваюць 
на сабе ўціск шавіністычных сілаў: адна 
за другой падпальваюцца праваслаўныя 
цэрквы, пад пагрозай закрыцця беларус- 
кі штотыднёвік «Ніва», у сродках сувязі 
нярэдкія зняважлівыя выказванні прэ 
Беларусь і беларусаў... Таму польскія 
бепарусы, каб абараніць свае інтарэсы : 
сваю нацыянальную годнасць, аб'ядноў- 
ваюцца ў беларускую дэмакратычную 
партыю, ад імя якой выказаўся на кан- 
ферэнцыі яе старшыня пісьменнік Сакрат 
Яновіч. 

Устаноўчая канферэнцыя «Бацькаўшчы- 
ны» прыняла Статут, Дэкларацыю пра сваё 
ўзнікненне і зварот да беларусаў свету, 
выбрала прадстаўнічую раду згуртавання і 
яе прэзідэнта. Гірэзідэнтам «Бацькаўшчы- 
ны» аднадушна абраны народны пісьмен- 
нік Беларусі Васіль Быкаў, старшынёй 
Рады -- Яўген Лецка. Асноўныя цяпераш- 
нія клопаты Рады -- дабіцца рэгістра- 
цыі «Бацькаўшчыны», стварыць шматлікія 
суполкі згуртавання ў розных месцах 
Беларусі і па-за яе межамі, рыхтаваць 
Сусветны кангрэс беларусаў, што мае 
адбыцца недзе праз год. 

Пасля рэгістрацыі «Бацькаўшчыны» ў 
дзяржаўных органах у яе будзе свая 
сядзіба і свой рахунак у банку. Гіакуль 
што пісты просім дасылаць па адрасе: 
220095, Мінск, вул. Фрунзе, 5, п. 101. 
Тэлефон: 36-29-70. Рада будзе ўдзячная 
ўсім асобам і ўстановам за матэрыяль- 
ную дапамогу ў разгортванні дзейнасці 
згуртавання. Грошы можна пералічваць на 
рахунак 799519 Белжылсацбанка і валют- 
ны рахунак 090709704 у Знешнегандаль- 
банку СССР (з паметкай «Бацькаўшчыне»). 

Дык станьма, сябры, у шэрагі «Баць- 
каўшчыны»! 

Бацькаўшчына кліча вас! 


Вячаслаў РАГОЙША, 
першы намеснік старшыні 
рады «Бацькаўшчыны». 


г «Наша слова», ме 7, 1990 


ЗАКОНУ ПРА МОВУ ЖЫЦЬ І ДЗЕЙНІЧАЦЬ 





КАБ ЗАКОН 





ЗА] 


У нашым аб'яднанні Белбуднавука 
Дзяржбуда БССР група БНФ паспраба- 
вала пачаць працу паводле ўвядзення ў 
справаводства беларускай мовы. Напісалі 
службовую запіску на імя кіраўніцтва, 
у якой пералічылі самыя першыя не- 
абходныя мерапрыемствы. Адказу на яе, 
на жаль, фронтаўцы так і не дачака- 
ліся; як бы нічога і не было. 

Калі ж я з падобнай запіскаю звяр- 
нуўся ў Дзяржбуд БССР, то атрымаў ад 
намесніка старшыні Дзяржбула т. Ла- 
стачкіна В. Г. адказ, у якім, між іншага, 
пісалася: «...что касается издания доку- 
ментов только на белорусском языке, то 
претворенне в жизнь этого предложения 
возможно только после принятия Верхов- 
ным Советом БССР соответствуюцегто за- 
кона». Вось гэтак. Быццам і не было зако- 
ну пра дзяржаўнасць беларускай мовы. 

Гэтая пазіцыя адказнай асобы, гэты 
прыклад наводзіць на думку, што закон 
выкананы ў жыцці не будзе. Бачу ў гэтым 
дзве прычыны. Першая -- занадта рас- 
цягвутыя тэрміны яго ўвядзення, другая -- 
яго добраахвотны характар. Што датычыц- 
ца першага, то вытворцы закона, відаць, 
забылі, што Беларусь знаходзіцца не 
на востраве, а ў самым цэнтры ЁЕўро- 
пы, дзе на яе ўплываюць вельмі моцныя 
плыні -- руская і польская. Падзеі, што 
адбываюцца сярод беларусаў-каталікоў 
(якія апісвае А. Сідарэвіч) і сярод бела- 
рускіх дзелавых людзей (маю на ўвазе 
пашырэнне міжнародных сувязяў на базе 
рускай мовы), паказваюць, што марудзіць 
з адраджэннем беларускай духоўнасці 
(мовы) ніяк нельга. Йіто датычыцца 
добраахвотнасці ў выбары мовы суадне- 
сін у якасці беларускай самім народам, 
то рабіць на яе стаўку гэта вялікі наіў. 
Толькі нацыянальна свядомыя інтэлігенты 
могуць пайсці на ахвяры дзеля адраджэння 
мовы, асноўная ж маса беларусаў (як і 
любой іншай нацыі пры наяўнай ступені 
асіміляцыі) на гэтакія ахвяры ве пой- 
дзе. Жыццё народа заўсёды, і тым больш 
у наш час, вельмі напружанае. Ахвя- 
раваць ён нічым не будзе. Зразумець жа, 
што пераход на родную мову гэта ёсць 
канец яго духоўнага рабства; большасць 
народа не можа, як яго не агітуй. Вы- 
творцы добраахвотнага выбару памылкова 
лічаць, што прастора для ўспрыймання 
культураў у чалавека нічым не абмежа- 
вана, як гэта было ў часы энцыклапе- 
дыстаў і нават у ХІХ стагоддзі, ! што бе- 
ларуская культура можа ўвайсці ў жыццё 


не пацясніўшы іншае культуры, напрыклад, . 


рускую. У канцы ХХ стагоддзя свабоднае 
прасторы для новых культур няма. Філо- 
сафы кажуць, што паміж пагардаю і па- 
вагаю не можа не ляжаць паласа змаган- 
ня і нянавісці. Да гэтага часу беларус- 
кай моваю пагарджаў шмат хто, часцяком 
і самі беларусы. Зараз, калі мы хочам, 
каб яе паважалі, дык трэба набрацца 
смеласці і не ўхіляцца ад змагання, ад- 
кінуўшы тэрмін добраахвотнасці як фаль- 
шывы. Усе прыгнечаныя народы праходзі- 
лі гэты этап на сваім шляху да свабоды. 
Вось, напрыклад, як пачынае сваю кнігу 
«Проклятьем заклеймённые» вядомы ідзо- 
лаг трэцяга свету цёмнаскуры філосаф 


РАЦАВАЎ 


Ф. Фанон: «Якія б назвы не выкарыстоў- 
ваць, якія новыя формулы не ўводзіць -- 
нацыянальнае вызваленне, нацыянальнае 
адраджэнне, вяртанне народу ягонай спад- 
чыны, ягонай свядомасці -- дэкаланізацыя 
заўсёды носіць гвалтоўны характар». 
Толькі, вядома, пад гвалтам ён не разумее 
фізічны гвалт. 

Дзеля таго каб беларускае адра- 
джэнне адбылося, лічу, што тэрмінова трэ- 
ба скараціць плынь інфармацыі на рускай 
мове. Прапаную: 

1) Усе кінафільмы розных краін, за 
выключэннем Расеі і Украіны, дубліра- 
ваць на беларускую мову. Накіраваць 
на працу па дубляжу ўсіх супрацоўні- 
каў «Беларусьфільма». Усё роўна з йры- 
чыны панавання рускае мовы і культуры на 
Беларусі нацыянальнага беларускага кіно 
не адбылося. Уся вытворчасць гэтага фі- 
ліяла «Масфільма» збольшага носіць 
адбітак хлусзі. Прапанаваць гэтай кіна- 
студыі пачаць ствараць фільмы на гіста- 
рычныя тэмы Беларусі. 

2) Спыніць часова друк на Беларусі і 
завоз з Расеі рускай класічнай літаратуры. 
Запасаў яе на Беларусі хопіць на некалькі 
дзесяцігоддзяў. Тым больш, што не хапае 
паперы, тым больш, што пераважная богь- 
шасць рускіх пісьменнікаў адмоўна ста- 
вілася да беларушчыны, альбо абыякава. 
Большасць гэтай літаратуры выхоўвае 
ў чытачоў нацыянальны нігілізм і як яго 
вынік -- бездухоўнасць. 

Рэзка скараціць друк у БССР і ўвоз 
з Расеі рускай савецкай літаратуры. Спра- 
ва ў тым, што ўсе асноўныя прагрэ- 
сіўныя ідзі, якія ў ёй ёсць, адначасе- 
ва, альбо нават раней, выказваліся бела- 
рускімі савецкімі пісьменнікамі. Калі 
гэтага не зрабіць, выхаванне наныя- 
нальных нігілістаў будзе працягвацца. 

ЗУ) Спыніць паказ па Беларускаму тэ- 
лебачанню перадач небеларускай тэма- 
тыкі і на не беларускай мове. Увесці 
дадатковы беларускамоўны кавал. Увесці 
на тэлебачанні час польскага, літоўскага 
і ўкраінскага тэлебачання. 

4) Пераважную большасць перыядыч- 
нага друку на Беларусі з наступнага 
года зрабіць беларускамоўным. Пратз- 
сты чытачоў, якія быццам не могуць 
чытаць па-беларуску, кваліфікаваць як 
правакацыю, паколькі для авалодання 
чытаннем друку на беларускай мове да- 
статкова 2--3 тыдні. 

5) Зрабіць ільготныя ўмовы для друку 
мастацкай і навукова-тэхнічнай літаратуры 
на беларускай мове. Маю на ўвазе вы- 
дзяленне паперы, скарачэнее тэрмінаў дру- 
ку (за кошт літаратуры на рускай 
мове), памяншэнне пералікаў гандлю за 
распаўсюджванне і г. д. 

Такія, на мой погляд, патрабуюцца не- 
адкладныя мерапрыемствы па ажыццяў- 
ленню дзейнасці Закона пра дзяржаў- 
насць беларускай мовы. Пакуль жа, як 
паказваюць падзеі, прынцып добраахвот- 
насці паспяхова пераўтвараецца ў прын- 
цып добраахвотнага самагубства бела- 
рускай мовы. 

П. БІЧ, 
старшы навуковы супрацоўнік, 
кандыдат тэхнічных навук. 


явон 


ЗВЫЧКА 


Проста Беларусы звыкліся самі з са- 
бою. Звычка -- то ўласцівасць другас- 
насці. 

Калі пачаткаванне ўяўляе з сябе пра- 
цэс спасціжэння і творчасці, дык другас- 
насць кліча да арганізацыі. Другаснасць, 
між іншага, нам гаворыць: вы чыёсьці 
паўтарэнне, таму шукайце сваю волю ў 
межах канена -- звычкі, традыцыі, 
лада. Рух грамадства палягае на супя- 
рэчнасці між звычкаю (якая запаволь- 
вае апантанасць свежае ідэі) ды няўрым- 
слівым імкненнем да новасці. Тармажэн- 
нг як частка гэтага руху не дае народу 
паляцець у прорву. Трагедыя нацыі ў сай- 
саваных тармазох. Ёйнае паступовае знік- 
венне ў нежаданні якіх-кольвек зрухаў. 

Сёння нясе людству незадаволенасць 
уласнымі стодамі. Чалавеку надалей усты- 
ла іх прыдумляць і багоміць. Яны падман. 
Цяпер галоўнае пытанне (у спасціжэнні 
сваёй існасці) -- ці не пытанне транс- 
фармацыі шмат якіх паняццяў. Нам, ві- 
даць, звыш наканавана асэнсаваць зня- 
чэўнае ўзаемнае пераўтварэнне супраць- 
легласцяў: дабра і зла, праўды і маны, 
ісціны і памылкі ды гэтак далей. Справа, 
аднак, у страце. Народам пачатковае Мі- 
сіі і цягам апошніх стагоддзяў у пошуку 
гэтае Місіі. 

Сталася ўжо завядзёнкаю: прагрэс ідзе 
да нас, але не ад нас. Прыкмета пры- 
гоннага ў абуджаных спажывецкіх пачуц- 
цях і ў адсутнасці жадання ствараць каш- 
тоўнасці. Прагрэс, якім узброіліся пры- 
гоннікі, мае вялікую кядобрасць для Бе- 
ларусаў. Мы карыстаемся з яго не як вала- 
дары, а як паслугачы. Менавіта звычка ў 
гэтым разе жывіць засцерагальныя ін- 
стынкты Народу, замінае няўпыннаму раз- 
бурэнню нацыянальнае адметнасці праз 
навуковую ды тэхнічную рэвалюцыю. Раз- 
бурэнне гэтае ідзе па шляхох сцвяр- 
джэння чужацкае культуры-ў Краю і шля- 
хох вынішчэння Беларускае нацыяналь- 
нае культуры. Пранізлівай прапагандзе 
на Беларусі расейскіх духовых каштоўна- 
сцяў праз навуку, літаратуру, журна- 
лістыку, кіно, уладу і дзяржаўныя ўста- 
новы -- русіфікатарству, абрусіцельству -- 
не падпарадкоўваецца зноў жа тая звыч- 
ка, што калісьці паяднала Народ жадае- 
нем быць Народам. Гэтае самае ўрата- 
вала нас і ў іншых варунках, калі 
дыктатура партакратыі панішчыла на- 
цыянальную эліту, прывяла да розруху 
вёску -- асяродак народнае культуры, 
пазачыняла Беларускія школкі ды пагна- 
ла мову літаральна з усіх установаў, 
калі цкавала людзей за тое, што яны 
імкнуліся размаўляць, як ім Богам дадзе- 
на, калі заахвочвала масавае перасялен- 
не з Краю і інш. 

(Звычка дапамагае і за іншым разам”. 
Крывія бо мае вялікую шкоду з пала- 
нізатарства. Край бесперастанку адчуваў 
ўціск і з боку пальшчызны. Гэты ўціск 
і сёння адбываецца на абшарах, якія зна- 
ходзяцца пад Польшчаю). 

Выспяванне Народнае ідзі пад нацыя- 
нальным прыгнётам -- то таксама спа- 
родзіва звычкі. Яна заклікае нас да працы 
на пацяробах, што засталіся пасля выні- 
шчэння культуры. Мы маем працу не твор- 
цаў, а аднаўляхльнікаў. У гэтым бяда і шча- 
сце спадарства: другаснасць сталася нам 

Ёсьць рэчы, дарагія й неабходныя толь- 
кі мне. Ці -- толькі табе. Гэта рэчы 
інтымныя. Напрыклад, ліст ці дзёньнік, 
у якія нельга зазіраць іншым. Ці --- фота- 
здымак жанчыны зь дзіцем, які выцягнулі 
з нагруднае кішэні забітага салдата. 
Ужо глядзець на такі здымак -- блюзь- 
нерства. 

Свая мова -- гэта інтымная рэч на- 
цыі, дарагая й неабходная толькі ёй. 
Без інтымнага (патаемнага) і чалавек, і 
нацыя -- назвы, абалонкі, напхатыя нема- 
ведама чым, толькі не сабою. І самае 
цікавае ў чалавеку -- патаемнае, не- 
разгаданае. Сакрэцік. Ніколі не заціка- 
віць чалавек, якога спазнаў ды «вычар- 
паў» адразу і да канца. Да дна. Таем- 
нае ў чалавеку -- невычэрпнае, як космас. 

Яно ніколі ня здраджвае. Здрадзяць 
грошы, кабета, сябрук -- але ня мова. 
Ёй няма дзеля каго здраджваць. 

Таемнае і бароняць да канца. Сьлепа 
і безаглядна. Ні перад кім і Чым ня спыніц- 
ца наш яшчэ жывы салдацік, калі ў яго 
раптам выкрадуць здымак жонкі і дачкі ды 
стануць шумна і па-салдацку язычліва 
«ацэньваць» яго. Параўнай, калі б выкралі 
грошы. 

Адбяруць грошы -- можна вярнуць. 
А не, дык урэшце як-небудзь. Адбяруць 
хлеб -- знойдзем бульбу. Таму, хто ада- 
браў, адабратаму,-- рэальны набытак і 
карысьць: грошы і хлеб. Адбяруць ра- 
дзіму і волю -- ці ж нам упершыню?.. 
А яму, адабратаму,-- палітычныя фішкі, 
танная рабсіла, тэрыторыя,-- выгада. 
Ува ўсіх выпадках пакрыўджаны пачынае 
сваё змаганьне з агрэсарам -- галавой, 
мазгамі. Ён дапускае кампрамісы. 

З мовай інакш. Не нясе яна карысьці 
адабратаму. Ён ня стане гаварыць на ёй. 
Яму важна адабраць, каб вызваліць мей- 
сца для свайго. А самая мова непатрэб- 
ная яму гэтаксама, як той здымак сая- 
дацкае ўдавы зь сіроткай. Ён адно нась- 
мяецца й выкіне здымак. 

І, памятаеш, калі наш салдацік кінуўся 
да рагатуноў, ён ня думаў мазгамі. Ён 
сэрцам кідаўся. 

Калі закранутая годнасьць -- кампра- 
місы недарэчы. Гэтую формулу высака- 
родзтва прызнаюць уся сусьветная гісто- 
рыя і прыгожае пісьменства ўсіх часоў і 
народаў, нормы міжнароднага жыцьця і 
крымінальныя кодэксы. Толькі для нас 
адносна сваёй мовы яна застаецца не- 
даказанаю тэарэмай. 


а о а 


Стагодзьдзямі адбіралі ў нас мову. 
То цалкам, то па сказе, па слову, па гуку. 
Не, мы не аддалі яе. Але мы дапусьцілі 
думку, што можам аддаць. Дапусьцілі, 
дапускалі і звыкліся. Таемнае перастала 
быць таемным. Запрацавалі галовы, маз- 
гі, сталі магчымыя кампрамісы. Мы ўжо 
сям-там мянялі сваю мову на мовы мац- 


ЗВЫЧКА 


Працяг. Пачатак на 9-й стар. 


самотаю па страчаным часе. Закон пра 
дзяржаўнасць Беларускае мовы адно вод- 
гук гэтае самоты. Дык мо ўсцешна. дых- 
нем напоўніцу: звычка абуджае ў нас 
разуменне сваёй выключнасці, сваёй пры- 


МОВА 


нейшых: рымлянаў, палякаў, расейцаў. 
Апраўдваліся пры гэтым перад сабой ды 
іншымі і самі пачыналі верыць у свае 
выдуманыя апраўданьні. 

Уяві, што наш сапдацік дапусьціў дум- 
ку, быццам жонка ягоная сьпіць зь іншым. 
Дапусьціў, дапускаў і -- звыкся. А ад- 
нойчы пераглядаў кішэні, выцягнуў зды- 
мак, паўзіраўся і не без шкадаваньня 
кінуў яго ў дарожную калюгу... 

Зразумела, гэтага ніхто не заўважыў, 
бо ён патаемнае выкінуў. 

Што адбылося, што змянілася? А вось 
што. Неяк на прывале ён заўважыў, 
што з кішэні таварыша тырчыць белы ра- 
жок здымка. Ужо ён імкліва выхапіў 
фатаграфію і, звяртаючы да сябе ўвагу 
астатніх, пацяшаўся: 

-- Братва! Смотри-ка, а у Ивана ба- 
бёха ничего! Вот бы такую в темном 
уголке...-- і зарагатаў. 


з ЬЫ а 
У таемнага цана або адна -- жыцьцё, 


або ніякай. Ня стомісься цягацца за зо- 
лата, за хлеб, за волю... За мову -- 


надакучыла. Яна ж -- бясцэнак, бяс- 
цэнная. 

Але. Як усе пакідаюць золата -- 1 ты кі- 
неш. Не ў цане, значыцца, золата. Як усе 
пяройдуць на рыс -- і ты адсунеш у бок 
бульбу. Пажыўнейшы, выходзіць, рыс. 
Як усе зьмірацца зь няволяй -- і ты 


зьмірысься, затоісься. Але як нехта плюне 
на мову тваю, ён са сваёй застанецца, 
а ты? 

А ты, «спрытны», падумаеш: «Не ў цане, 
значыць, мая мона, ягоная ў цане». 

Хто ж ён такі, што раздае фатагра- 
фіі свае жонкі: «Смотри, какая моя. 
Куда уж вашим!»? І хто такі ты, салдат, 
які ягоную жонку ды сабе --- да гру- 
дзей, да сэрца: «Красивая у тебя жена, 
хороший снимок, подари, а?..» 

Ён сваё інтымнае раздаў, раскрыў. І 
цяпер якое яно для яго інтымнае? 
Ён сказаў табе: 

-- Выбрось свой язык недоразвитый. 
Мой бери, обіций. Говори, чигирикай! 

А ты: 

-- Так научи, брат, научи по-людски-то 
разговаривать... Рм-ба... 


нь л; 


Неяк, служачы ў войску, я стаў пытацца 
ў сяброў-салдатаў лабавым пытаньнем: 
«Хто тыі» Эстонец кінуў мне ідучы: «Эсто- 
нец», Кіргіз сумеўся: «Кыргыз». Некалькі 
рускіх хлопцаў адказапі: «Человек», а мой 
зямляк цалкам сур'ёзна сказаў: «Сяр- 
жант»... 


Сяргей ДУБАВЕЦ 





Чалавек лісьцік вялікага дрэва... 
Дзе тваё дрэва, чалавек? Учора ты '-- 
піянер, сёньня -- сяржант, заўтра - сьле- 
сар ці журналіст, пазаўтра -- труп. Дзе 
тваё дрэва? 


ў а ж 


Напэўна, многім маім земпякам цяжка 
адказаць сабе на пытаньне: што ёсьць толь- 
кі маё, таемнае? Такія людзі звычайна 
пазьбягаюць глядзець у бяздоннае страш- 
нае неба і суадносіць сваё зямное існа- 
ваньне з космасам. Бо што яны ў косма- 
се? Пыл на пылінцы. Ім няма чым про- 
цістаяць космасу, бо няма ў іх свайго, 
унутранага космасу, няма тылу. Бо, выхо- 
дзіць, апошні і самы надзейны тыл чала- 
века ў гэтым процістаяньні -- яго патаем- 
нае, тое адзінае, што ніколі-ніколі ня 
здрадзіць. Для нацыі гэта -- свая мова. 
Калі ж ты пазычыў мову ў суседа -- гэта 
ўжо не таемнае, не безабароннае (ёсьць 
каму і безь цябе бараніць), а значыць, 
і не самае надзейнае тваё апірышча, тыл. 
Ня твой тыл. 

“Памятаеш, як ён, малы, бег за сваёй 
матуляй і, трымаючыся за крысо, хныкаў: 
«Ма-ма». А ты паазіраўся і, свае маткі 
ня ўбачыўшы, пабег поруч зь ім, і так- 
сама: «Ма-ма»... 

Калі кажуць, што ў сваёй хаце і мышы 
за гаспадара -- не пра цябе гэта. Бо што 
табе ў суседзкай бакоўцы тыя мышы? 
І што ты ім? Сусед ня гоніць («Рас- 
полагайся, всем хватит»), і -- ляжы, ду- 
ша, на чужым тапчане. А там, дома,-- 
пустая хата: ня палена, ня мецена, як 
пад'есьці, дык гатаваць трэба, а гародчык 
зарос, а жывёла паздыхала, а вось і дах 
пацёк, а ўжо і праваліўся, і вянцы пад- 
гнілі... Ну, и черт с ним со всем! Сгни- 
ёт -- не сгорит! Гіоздне... 


ь ао ж 


Нам позна. Нам на варшаўскім сейме 
1697 года ўжо позна было. Але што да гэ- 
тага нашым нашчадкам!! Яны ж ня ска- 
жуць нам «дзякуй». Альбо таму, што слова 
гэтага ніхто ўжо ня ўспомніць, альбо 
таму, што нічога свайго мы ім не перадамо, 
не пакінем. Адно пазычанае. Такая «спад- 
чына», 

Чакайце... Ці чуеце голас нашага далёка- 
га праўнука, што прабіваецца да нас з бу- 
дучынё Чуеце? 

«Вы, якія першыя стаіце ў чарзе па 
інтэрнацыянал! Вы ж нічога з сабой не 
прынесьлі і нічога ў той інтэрнацыянал 
не дасьце. Дык, можа, вы прыйшлі браць? 
Але тут ня крама, мяшчане! 

Прыйшлі беларусы -- «самыя сара- 
мяжлівыя» -- БРАЦЬ! 

Пустыя, нікчэмныя, лішнія на гэтай зям- 
лі людзі...» 


1984 г. 


лашананнаісзныначнанц сасзтассаннвннт іі сына сты; Панарын Гоа? слава. ныне 


належнасці да Народу. Праз гэткае ра- 
зуменне мы знаходзім упэўненасць і жыц- 
цядайны мацунак. Мы не пракладаем 
сцяжыну да будучыні на ўзор вольных 
народаў, мы спрабуем вярнуцца ў сваю гі- 
сторыю. Нашае заўтра там. Там нашыя 


ідзалы, там зачынаецца Місія Беларус- 
кага Народу. Згаданы Закон пра мову 
першы за гады савецкае ўлады зваротак 
да народнае душы на дзяржаўным узроўні. 
Кволы крок. Але пасля працяглае моўнае 


задухі гэта наўздзіў нечакана. 

-..Пачаткаванне мовы не ў першасна- 
сці і не ў другаснасці. Мова сыходзіць 
разам з Духам звыш. Наш удзел у існа- 
ванні мовы і Духу мае надзвычайную 
повязь: чалавек спасцігае Дух праз моўныя 
сымболі. Мова не сканчаецца на паняцці 
«сродак зносін». Мова -- то стан гра- 
мадства, стан спасціжэння Духу, стан са- 
мога Духу ў грамадстве і ў чалавеку; 
яна перадаецца нам праз найпрасцейшае 
-- звычку. 


0 сашааааашы-.жшшшышы.-ышы..шшыы.эакыааыныаачаанаснынаншая «Наша слова», 19 7, 1990 








шые РУПЛІЎЦЫ. ПРА ТЫХ, КАМУ МЫ ЎДЗЯЧНЫЯ---- 


Сярод вучоных, якія закладалі асновы 
беларускага мовазнаўства, пачэснае мес- 
ца належыць Анатолю Багдановічу. На- 
радзіўся ён 28 (18 паводле старога стылю) 
жніўня 1888 года ў мястэчку Слабада- 
Дзісна Дрысенскага павета Віцебскай гу- 
берні ў сям'і святара. Пачатковую аду- 
кацыю атрымаў дома, а сярэднюю -- у 
Віцебскай духоўнай семінарыі, якую скон- 
чыў у 1909 годзе. Затым паступіў у 
Варшаўскі універсітэт на гістарычна-фі- 
лалагічны факультэт. 

Рэктарам Варшаўскага універсітэта тады 
быў Яфім Карскі, нястомны даследчык 
сваёй роднай беларускай мовы і куль- 
туры, Сярод студэнтаў-землякоў ён меў 
вялікую пашану і ўласным творчым пры- 


кладам зрабіў значны ўплыў на фарма-. 


ванне іх навуковых зацікаўленняў. А. Баг- 
дановіч ужо з першага курса стаў ціка- 
віцца беларускай вуснай народнай твор- 
часцю, вывучаць старую і новую бела- 
рускую літаратуру. 

Пасля сканчэння універсітэта ў 1913 
годзе Анатоль Багдановіч выкладаў рус- 
кую мову і літаратуру ў школах, служыў 
у войску. У 1924 годзе Віцебшчына, якая 
да гэтага была ў складзе Расійскай фе- 
дэрацыі, адыйшла да Беларусі. Адразу ж 
пачалася беларусізацыя яе дзяржаўных, 
грамадскіх і навучальных устаноў. Знач- 
ную ролю ў гэтай важнай справе ады- 
грывала мясцовае краязнаўчае таварыства. 
Багдановіч, як актыўны яго сябра, выступаў 
перад насельніцтвам з лекцыямі і дакла- 
дамі пра беларускую культуру, вёў за- 
няткі па беларускай мове на розных кур- 
сах перападрыхтоўкі настаўнікаў, разгорт- 
ваў шырокую асветніцкую дзейнасць. У 
1925 годзе ён напісаў і выдаў брашуру 
«Новая беларуская літаратура», у якой ко- 
ратка, але вельмі кваліфікавана вызна- 
чыў творчасць найбольш вядомых бела- 
рускіх пісьменнікаў канца ХІХ і пачатку 
ХХ стагоддзяў -- Ф. Багушэвіча, Я. Лу- 
чыны, Я. Купалы, Я. Коласа, М. Багда- 
новіча, Цёткі, К. Каганца, Ядвігіна Ш., 
К. Буйлы, З. Бядулі, Ц. Гартнага, А. Гурло, 
М. Чарота і іншых. «Мала гаварыць і мно- 
га сказаць -- вось галоўная каштоўнасць 
гэтай кніжачкі»,-- пісаў адзін з рэцэн- 
зентаў пра гэтую брашуру. 

У тым самым 1925 годзе А. Багдано- 
віч апублікаваў на старонках часопіса 
«Полымя» артыкул «Аб неўсталяваных 
выпадках нашага правапісу», у якім аб- 
грунтаваў свае прапановы наконт ужы- 
вання на пісьме ў і Й, перадачы не- 
каторых галосных і зычных у складаных 
і запазычаных словах. 

Ужо сваімі першымі публікацыямі 
А. Багдановіч засведчыў, што ён здоль- 
ны філолаг. Таму Народны камісарыят 
асветы і запрасіў яго на працу ў Бела- 
рускі дзяржаўны універсітэт. Вучоны пры- 
няў запрашэнне і з 10 лютага 1926 года 
стаў працаваць дацэнтам кафедры бела- 
рускай мовы. Выкладчыцкую працу ён спа- 
лучаў з навуковай і грамадскай. «Для мяне 
гэта быў час,-- прыгадваў А. Багдановіч 
пазней у аўтабіяграфічных нататках,-- ка- 
лі я адчуваў у сабе найвялікшы ўздым і 
ахвоту, захопленасць сваёй працай. Усве- 
дамляў сябе як актыўнага ўдзельніка па- 
будовы новай беларускай культуры». 

Анатоль Багдановіч пасля пераезду ў 
Менск шмат пісаў. Так, у сакавіку таго 
самага 1926 года пад грыфам «Матэ- 

рыялы да Акадэмічнае канферэнцыі бела- 
рускага правапісу і азбукі» Інбелкульт 
выдаў яго брашуру «Увагі да праекту 
аб рэформе правапісу», у якой аўтар да- 
казваў патрэбу зберагчы на пісьме мар- 
фалагічны прынцып пры перадачы зычных 
гукаў і пераважна фанетычны --- пры пе- 
радачы галосных. А менавіта: на месцы 
ўсякага ненаціскнога 0 пасля цвёрдых зыч- 
ных пісаць а, у тым ліку і ў словах 
іншамоўных, а ненаціскныя галосныя 





сярэдняга і ніжняга пад'ёму ў першым 
складзе перад націскам пасля мяккіх 
зычных перадаваць праз я, ва ўсіх жа ін- 
шых ненаціскных складах -- праз е. ы 

У 1927 годзе ў Беларускім дзяржаў- 
ным выдавецтве выйшаў падручнік А. Баг- 
дановіча «Беларуская мова», прызначаны 
для тэхнікумаў і самаадукацыі. Ад іншых 
тагачасных падручнікаў -- практычных 
граматык -- ён істотна адрозніваўся як 
зместам, так і будовай. Гэта быў свое- 
асаблівы тэарэтычны курс беларускай мо- 
вы зэлементамі яе гісторыі, параўнальнага 
і агульнага мовазнаўства. Агульнаму мо- 
вазнаўству прысвечана ўся першая частка 
падручніка -- «Уводзіны». Другая частка 
-- «Беларуская мова» -- складаецца 
з раздзелаў, прысвечаных фанетыцы, 
марфалогіі, сінтаксісу і правапісу. Тут канк- 
рэтныя факты сучаснай беларускай мовы 
аўтар разглядае ў супастаўленні з ана- 
лагічнымі фактамі рускай, украінскай, 


а часам і іншых славянскіх моваў. Асаб- 
ліва грунтоўна, з шырокім выкарыстан- 
нем звестак па агульным мовазнаўстве 








і гісторыі беларускай мовы, напісаны раз- 
дзел аб правапісе. 

Цікавы быў і яшчэ адзін навучальны 
дапаможнік -- «Самавучыцель па бела- 
рускай мове», які, аднак, чамусьці не быў 
выдадзены. Рукапіс яго захоўваецца ў 
аддзеле рэдкіх кніг і рукапісаў біблія- 
тэкі АН БССР. У аўтарскай прадмове да 
«Самавучыцеля», датаванай 14 студзеня 
1927 года, сказана, што ён прызначаецца 
«для асоб, якія добра ўладаюць расій- 
скай мовай і знаёмы з яе граматыкай». 
Гэтая практычная прызначанасць вызна- 
чыла змест і структуру навучальнага да- 
паможніка. 

Анатоль Багдановіч быў не толькі да- 
цэнтам універсітэта, ён адначасна праца- 
ваў і ў Інбелкульце, на пасадзе сакратара 
Камісіі беларускай літаратурнай мовы, а з 
кастрычніка 1927 года яшчэ і сакратара 
новастворанай Правапіснай камісіі. У пры- 
гаданых вышэй аўтабіяграфічных нататках 
А. Багдановіч паведамляе пра яшчэ дзве 
навуковыя працы, якія былі напісаны ім 
у канцы 20-х --- пачатку 30-х гадоў: «Ма- 
тэрыялы да гісторыі беларускай графікі» 
(для выстаўкі «Новая пісьменнасць наро- 
даў СССР») і «Беларускі правапіс і яго 
рэформа». На жаль, ніводная з гэтых 
завершаных навуковых прац, рукапісы якіх 
не зберагліся, не пабачыла свету. Пры- 
чынай былі рэпрэсіі супраць беларускай 
інтэлігенцыі, якія пачаліся на пачатку 
30-х гадоў. 

Анатоль Багдановіч, для таго часу спе- 
цыяліст высокай кваліфікацыі, вучоны- 
філолаг даволі шырокага профілю, быў 
звольнены з пасады сакратара Камісіі 
беларускай літаратурнай мовы ў АН БССР, 
а потым і з пасады дацэнта Беларускага 
дзяржаўнага вышэйшага педагагічнага 
інстытута, дзе працаваў па сумяшчаль- 
ніцтве з 1931 года. Застаючыся фармаль- 
на сакратаром Правапіснай камісіі, ён вы- 
кладаў беларускую мову ў Камвузе. 
Аднак гэтая праца не задавальняла А. Баг- 
дановіча як вучонага, бо фактычна зво- 
дзілася да навучання слухачоў толькі 
элементарнаму ўменню практычнага вало- 
дання беларускай мовай. Тым больш, што 
неўзабаве Камвуз быў пераўтвораны ў 
Вышэйшую беларускую сельскагаспадар- 
чую школу, у навучальных праграмах 
якой беларускай мове адводзілася 'над- 
звычай сціплае месца. 

Не маючы магчымасцяў для поўнага 
выкарыстання сваіх ведаў і здольнасцяў, 
а галоўнае -- жывучы пад нязменнай па- 
грозай арышту, А. Багдановіч вырашыў 
падацца з Беларусі. Ён працаваў у 
Астраханскім, Магнітагорскім, Красна- 
дарскім, а затым -- у Херсонскім педа- 
гагічных інстытутах. Там галоўным аб'ек- 
там ягоных навуковых даследаванняў 
стала руская мова. Так, у сааўтарстве 
з іншымі выкладчыкамі Краснадарскага 


педінстытута ён стварыў падручнік па 


рускай мове для адыгейскіх школ, ча- 
ста выступаў з мовазнаўчымі і метадыч- 
нымі артыкуламі ў перыядычным друку. 

Памёр А. Багдановіч 2 жніўня 1969 года. 
Незадоўга перад гэтым ён наведаў Мінск 
і ў размове са знаёмымі выказаў шка- 
даванне, што па волі лёсу доўгі чаё пра- 
жыў па-за межамі роднай зямлі і быў 
пазбаўлены магчымасці займацца развіц- 
цём беларускай навукі і культуры. 


І. ГЕРМАНОВІЧ. 

ЛІСТЫ НА АДРАС «НАШАГА СЛОВА» 


«7 ДЗЁН»... 
БЕЗ РОДНАГА СЛОВА? 


Цяпер мне асабіста зразумела, чаму 
многіх беларускіх журналістаў, якія пра- 
цуюць у «афіцыйных» выданнях, часцяком 
абвінавачваюць у здрадніцтве. Зразумеў 
я гэта пасля таго, як у газеце «7 дней» 
з'явіўся артыкул пад сімптаматычнай наз- 
ваю «Свернм позицни». Дык якая ж па- 
зіцыя ў газеты? Вось цытую: «В связи с 
убыточностью белорусского варнанта 
(звярніце ўвагу на гэтае: «белорусского 
варнанта»! -- А. М.), еженедельннк бу- 
дет выходить тольке на русском языке, 
(Из 170 тыс. человек, получаюцих ныне 
нашу газету, лишь 4.348 предпочитают 
читать ее на белорусском.) 

Што гэта? Фантасмагорыя? Ды не, пасля 
1 верасня, пасля пачатку святкавання 
500-годдзя Ф. Скарыны, пасля ўступлення 
ў дзеянне «Закона аб мовах у БССР» 
«пазіцыя» рэдакцыі газеты і яе рэдактара 
А. Пранішнікава выглядае як няўмысны 
гандаль роднай мовай, гандаль аўтарытэ- 
там беларускага журналіста. Вельмі пака- 
зальна і тое, што «7 дней» з'яўляецца 
органам БЕЛТА і СМ БССР. 

У чым жа праяўляецца здрадніцтва 
газеты «7 дней»? У тым, што яны хочуць 
быць рускай газетай? Ие! У тым, што яны 
не адгукнуліся на «Зварот» Камісіі па 
адукацыі, культуры і гістарычнай спад- 
чыны аб пашырэнні ўжытку роднай мовы? 
Ды не. «Пазіцыя» «7. дней» у тым, што 
яны хоць і набралі сабе тыраж 170.000 
асобнікаў у руска-беларускім варыянце 
(а значыць і з дапамогай беларускай 
мовы!), вырашылі яшчэ больш прыва- 
біць «читателя», выкінуўшы роднае слова 
са сваіх старонак увогуле. 


Беларуска-руская газета -- неабход- 


насць нашага пераходнага лінгвістыч- 
нага часу. Сам працую ў такой. «Вяс- 
нянкай» завенна. Нас таксама вельмі 
турбуюць праблемы падпіскі і тыражу. 
Але ж у нас, дзякаваць Богу, ніхто не 
дадумаўся да такога абсурду -- забара- 


Не так даўно Таварыства Беларускай Мовы імя Францішка 
кафедры . Беларускай літаратуры Лонданскага універсітэта 
пайшла пра Беларусь... 





ніць на сваіх старонках роднае слова! 

«7 дней» робіць гэта з вялікай лёгкасцю... 
й Анатоль МЯЛЬГУЙ,. 
журналіст. 


ЯК ПАЗБАВІЦЦА 
«ТРАСЯНКІ» 


. Усе мы ведаем, што на Беларусі ўзкікла 
і існуе пад уплывам палітыкі «зліцця 
моваў» асаблівая гаворка -- «трасянка». 
Супраць гэтай ганебнай з'явы амаль 
нічога не робіцца. 

На маю думку, у гэтай справе мог бы 
дапамагчы і даведнік беларускага моў- 
нага этыкету, які можна стварыць па ўзору 
гэтакіх даведнікаў, што выдае «Высшая 
школа» ў Маскве. Называюнна яны «Ре- 
чевой этикет, русско-немецкие (и друг.) 
соответствия». Гэтакі даведнік мае 94 ста- 
ронкі і каштуе 15 капейкаў. У анатацыі 
да выдання пішыцца, што ў ім змешча- 
ныя правілы моўных паводзінаў, даюцца 
шмат якія прыклады вітанняў, развіт- 
ванняў, падзякаў, прабачэнняў, вінша- 
ванняў, звароткаў да знаёмцаў і невя- 
домых людзей, іншых нормаў паводзі- 
наў у розных варунках. 

Для складання і выдання такога да- 
ведніка не спатрэбіцца шмат часу. А ка- 
рысць будзе вялікая. 

Франц ГІНТАЎТ, 
г. Гродна. 





-- Сёння я ў агародзе нічога не рабіла, 
-. кажа маці,-- свята, багач... 

Яна, шчырая каталічка, вядома ж, не 
выконвае адпаведнага абраду і ўшаноў- 
вае не паганскага бога, а лічыцца з ка- 
сцельным святам, прысвечаным Божай 
Маці. Ды ўсё ж называе яго, як і даўней, 
бо памяць зберагла спрадвечнае сялян- 
скае свята. 

Прыйшоў багач -- кідай рагач, бяры 
сявеньку ды сей памаленьку... І маглі нашы 
продкі назваць першы месяц восені бага- 











а сы ваадсачыссецяаачасасЗыгандасэналах «Маша слова», 


чом. Не горшай была б і назва сеянь, 
падобна, як і папярэдні жнівень. 

Цвіў верас... 

Нат у такую клапатлівую для нашых 
продкаў пару яны бачылі прыгажосць. 

Але заўважылі не толькі пачуцці. Верас 
-- адзін з цікавейшых прадстаўнікоў рас- 
ліннага сямейства верасовых, якое мае ка- 
ля 1350 відаў. Сярод іх -- вядомыя брус- 
ніцы, чарніцы, дурніцы, журавіны. Ды і 
верас вылучаецца не толькі тым, што цві- 
це на схіле лета і ўвосень, аздабляе 
пясчаныя пагоркі, бары, лясныя дарогі, 


а верасовы мёд -- апошні шчодры летні 
дарунак пчолам. 
Верас -- скарбонка дасканалых лекаў. 


Напар з нарыхтаваных улетку галінак з ліст- 
камі і кветкамі раяць піць пры рэўматыз- 
му, пры некаторых хваробах нярвовай 
сістэмы -- бяссоніцы, пярэпалаху --- са- 
мае лякарства для нашага часу! У сумя- 
сях з іншымі зёлкамі кветкі верасу выка- 
рыстоўваюць для лячэння розных хваро- 
баў сэрца, мачавога пухіра і нырак. Не- 
здарма навуковая назва верасу Саіцпа 
паходзіць ад грэчаскага слова кайўпо - 
чысты. к 

Цікавыя і яго біялагічныя ўласцівасці. 
Увесь час верас, хаця і любіць сухія мясці- 
ны, дасканала прыстасаваўся і да балот- 
ных умоў. Расліна не можа браць патрэб- 
ныя сокі, ваду з халоднай і вільготнай 
глебы, якая такім чынам становіцца ні- 
бы «сухой». А сцябло вераса не гніе ў 
вільгаці, бо ўтрымлівае дубільныя рэчы- 
вы, праз што і выкарыстоўваецца дзе-нідзе 
для' апрацоўкі скур і фарбавання іх у 
жоўты колер. 

Іншыя славяне ўзялі для назвы першага 
месяца восені -- руен, рюен -- прасла- 
вянскае слова реўці ці падобнае стара- 
індыйскае раўці, ад якіх пайшло і слова 
роў (гон у дзікіх жывёлаў). Нашы ўсход- 
нія суседзі пазычылі назву ад рымлянаў - 
сентябрь (сёмы месяц). 

Цвіце верас. 

«Полымя ружовых верасоў...» 

Здзіслаў СІЦЬКО. 





Скарыны і рэдакцыю бюлетэня «Наша слова» наведаў загадчык 
Джэйме Дзінглі (на здымку ў цэнтры). Размова, зразумела, 


Фота Анатоля КАЛЯДЫ. 


Ме 7, 1990 





Людцы, чым болей нас, 
тым лепей! І ў Казахстане 
адшукаліся Беларусы. У го- 
радзе Прыазерску Джазказ- 


ганскае вобласці стварылі 
яны гарадскую раду Тава- 
рыства Беларускай Мовы імя 
Францішка Скарыны. Занялі- 
ся асветніцкай дзейнасцю. 
Гэтак у жніўні з'явіўся пер- 
шы нумар незалежнае бела- 
рускае газеты «Рокаш». За 
эпіграф беларускае спадар- 
ства ўзяло словы з верша 
Максіма Багдановіча: «..Бі- 
це ў сэрца іх, біце мячамі. 
Не давайце чужынцамі 
быць...» У прадмове рэдакцыі 
да чытачоў гаворыцца: 

«Рокаш» -- старабеларус- 
кае слова і абазначае бунт, 
паўстанне. Газета «Рокаш» 
будзе клікаць вас на духоў- 
ны бунт, на бунт супроць 
тых, хто нішчыў і нішчыць 
нашу мову, нашу культуру, 
нашу дзяржаву. Й 

Мы ўзялі за эпіграф словы 
Максіма Багдановіча. І адпа- 
ведна гэтым словам мы па- 
стараемся накіраваць усю 
сваю нянавісць супроць тых, 
хто здрадзіў роднай мове, 
хто таптаў і нішчыў яе, хто 
адракаўся ад яе за смачны 
кусок ці цёплае мейсца. Мы 
супроць нацыянальных 
«юдаў». Мы супроць пуста- 
домкаў і недаверкаў. Мы 
супроць рабскае пакоры. Мы 
супроць абыякавасці. 


Мы падтрымаем кожнага, 


хто любіць Беларусь, паста- 
раемся данесці наша цяпло 
да тых, хто змагаецца за 
беларускую мову. 

Мы з павагай адносімся 
да людзей другіх нацый і 
глыбока паважаем іх правы 
на мову, культуру, свабоду. 

Мы абяцаем не дапусціць 
у газеце ні аднаго слова зня- 
важлівага для якога-небудзь 
народа, але хай не просяць 
літасці беларусы, прадаў- 
шыя нацыянальнае сумлен- 
не». 

У нумары друкуюць свае 
матэрыялы Яраслаў Грынь- 
кевіч («Знайсці сваё мейсца», 
паводле ўвядзення Закона 
пра мову), Станіслаў Суднік 
(«Беларусь, беларуская мо- 
ва і рэлігія»), Ігар Супанен- 
ка («Суверэнітэт Беларусі і 
вакол яго»), даецца інфар- 
мацыя пра дзейнасць аргка- 
мітэта згуртавання «Баць- 
каўшчына». Змешчаны такса- 
ма вершы «Суд» і «Прамова 
да мовы» Станіслава Судніка. 

Нумар падрыхтавалі Ста- 
ніслаў Суднік, Ігар Супанен- 
ка, Вячаслаў Лычак. Газета 


х 


друкуецца тэхнічным шрыф- 
там у два колеры на дыхтоў- 
най паперы. Распаўсюджва- 
ецца яна бясплатна. 
Прапануем вашай 
верш Станіслава 


увазе 
Судніка, 
змешчаны ў першым нумары 
«Рокаша». 


СУД 


Гэй, устаньце, беларусы, 
На суд мацяры-зямлі, 
Адкажыце, беларусы, 
Вы за колькі прадалі 


Мову нашу, мову маці, 
Мову пушчаў і бароў, 

Мову Койданаўскай раці 
Г. Грунвальдскіх ваяроў? 


Мову Коласа, Купалы 
Вы за колькі прадалі? 
Трыццаць срэбнікаў, не 
мала, 
За радзімую ўзялі. 


Вы ўзялі якой манетай: 
Франкам, фунтам ці 
рублём, 
Можа вы яшчэ пры гэтым 
Іншым хапнулі дабромі 


Можа вы ўзялі чынамі, 
Дгбрабытам гарадскім, 
Дарагімі лакманамі... 

Ці ж хапіла хоць усімі 


Можа ў прыпражку вы з 
мовай 

І сумленне прадалі, 

За яго «мараллю» новай 

Ці «культурай» узялі? 


Дык хутчэй жа іх хавайце, 
Маркі, долары, рублі, 

Рукі з мылам адмывайце, 
Трыце, чысціце ў зямлі. 


Мо яна, зямля, паможа 
Срэбны пыл саскрэбці 
з вас, 
Ды схаваць усіх не зможа 
Ад расплаты. Прыдзе 
час - 


Вас спытаюць вашы дзеці, 
Што пакінулі вы ім, 

А ў адказ вы зазванеце 
Срэбрам Юдавым сваім, 


Раскажыце слова ў слова, 
Як зракліся той зямлі, 
Як сваю культуру, мову, 
Як свой гонар прадалі. 


МОЖНА І ГЭТАК 


Чатырнаццатага верасня выйшаў першы на беларускай 
мове нумар «Аўтазаводца». З гэтага часу раз на тыдзень 
газета будзе цалкам беларускамоўная. Тэта зроблена 
згодна з загадам, які быў падпісаны генеральным дырэк- 
тарам ВА «Белаўтамаз» і старшынёй прафкама аб'яд- 
нання. Мы змяшчаем дакумент цалкам. З яго бачна, што 
беларускую сяраву можна рабіць і гэтакім чынам. 


Загад-пастанова 


«Аб падрыхтоўцы да ўвядзення ў дзеянне «Закона БССР 
аб мовах у Беларускай ССР» на Мінскім аўтазаводзе». 


1 верасня 1990 года ўступае ў дзеянне Закон БССР пра мовы 
ў Беларускай ССР. Для выканання тэрмінаў увядзення пала- 
жэнняў Закона ва ўсе галіны гаспадарчай і грамадскай дзей- 
насці ВА «БелаўтаМАЗ» генеральная дырэкцыя і прэзідыум 
прафсаюзнага камітэта 

ПАСТАНАЎЛЯЮЦЬ: 

1. Заключыць да 30 жніўня 1999 года дамову з заводам «Рам- 
быттэхніка» пра замену ў друкаваных машынках наступных 
знакаў: 

-- знак «ў» на «і» 

-- знак «90» на «ў» 

-- знак О (нуль) на «'» (апостраф), ці знак «ь» (вялікі) на 
«'» (апостраф). 

Адказны: нач. АГА КАСЦЮКОЎСКІ С. У. 
Тэрмін выканання дагавора да 39.10.90 г. 


1.1. Начальніку АГА т. Касцюкоўскаму С. У. набыць 2 машынкі 
з беларускім шрыфтам для машбюро і заводскай канцылярыі. 
Тэрмін: да 30.03.90 г. 
9. Набыць для вытворчасцяў, цэхаў, для прафсаюзных і іншых 
органаў руска-беларускія і беларуска-рускія слоўнікі. 
Адкгзныя: намеснік старшыні прафкама ЛАВІЦКІ М. Е. 
Нач. УБУСК ДУБЧОНАК ПЛ. І. 


З. Намесніку начальніка ўпраўлення па падрыхтоўцы кадраў 
т. Озераву У. Ц. правесці падрыхтоўчую работу па набыццю 
навучальна-метадычных і дыдактычных дапаможнікаў; навучаль- 
най літаратуры. Вывучыць магчымасць прыцягнення выкладчыкаў 
беларускай мовы навучальных установаў для правядзення занят- 
каў з работнікамі завода. 

Тэрмін да 1998 1. 


4. Упраўлению арганізацыі працы і заработку (нач. Ярашэў- 
скі А. А.) даць прапанову па змяненню палажэння паводле прэ- 
міравання з мэтаю заахвочвання машыністак, якія друкуюць 
дзвюма мовамі і валодаюць імі. 

Тэрмін: да 15.09.90 г. 


4.1. Сумесна з упраўленнем кадраў вызначыць асобаў, якія 
ведаюць беларускую канцылярска-тэхнічную тэрміналогію для 
перакладу бланкаў, фармуляраў, запатрабаванняў, інструкцыяў і 
іншых матэрыялаў, і ўвесці адпаведную даплату за пераклады і 
кансультацыі. : 
Тэрмін: да 15.09.90 г. 

5. Прапанаваць рэдакцыі радыёгазеты перайсці з 1.09.90 г. 
на дзяржаўную мову Беларускай ССР. 

9. Улічваючы станоўчы вопыт выпуску ў газеце «Автозаво- 
дец» старонак иа беларускай мове, прапанаваць рэдакцыі вы- 
пускаць газету 1 раз на тыдзень цалкам на беларускай мове. 

Т. Гаспадарчым кіраўнікам грамадскіх арганізацыяў у тэрмін 
да 30.10.90 г. перагледзець афіцыйныя бланкі, фармуляры з мэ- 
тай паступовага пераходу справаводства на дзяржаўную мову 
БССР. 

8. Прапанаваць СК МАЗ, прафкаму і іншым грамадскім 
арганізацыям Мінскага аўтазавода рыхтаваць правядзенне агуль- 
назаводскіх сходаў і канферэнцый на дзяржаўнай мове БССР. 

9. Галоўнаму бухгалтару т. Дубчонак Л. І. забяспечыць фінан- 
саванне прадугледжаных мерапрыемстваў. 

10. Кантроль за выкананнем загада-пастановы ўскласці на 
памочніка генеральнага дырэктара Чумака Р. І., старшыню ка- 
місіі па культурна-масавай рабоце прафкама аб'яднання «Бел- 
аўтаМАЗ» Лавінкага М. Е. 

Генеральны дырэктар ВА «БелаўтаМАЗ)». 
М. Ф. ЛАЎРЫНОВІЧ. 

Старшыня прафкама аб'яднання 

В. Р. ДЫБАЛЬ. 

СТАТУТ 


Праект 


Міжнароднай асацыяцыі беларусістаў (МАБ) 


Працяг. Пачатак на 2-й стар. 


І. Агульныя прынцыпы і задачы 


1.0. Міжнародная асацыяцыя бела- 
русістаў аб'ядноўвае навукоўцаў, дзе- 
ячаў культуры, перакладчыкаў роз- 
ных краін свету, якія даследуюць 
культурныя здабыткі беларускага на- 
рода і спрыяюць іх пашырэнню, са- 
дзейнічаюць нацыянальнаму адра- 
джэнню і развіццю беларусаў, ума- 
цаванню сувязей з культурамі іншых 
народаў і краін. 


1.1. Асацыяцыя складаецца з раў- 
напраўных нацыянальных і рэгіяналь- 
ных асяродкаў і ў сваёй дзейнасці 
выкарыстоўвае навуковы і творчы 
патэнцыял Акадэміі навук Белару- 
сі, Нацыянальнага навукова-асветнага 
цэнтра імя Ф. Скарыны, вышэйшых 
навучальных устаноў, Саюза пісьмен- 
нікаў Беларусі і іншых творчых саюзаў 
рэспублікі, а таксама беларусазнаў- 
чых цэнтраў свету. МАБ супрацоў- 
нічае з Таварыствам Беларускай Мо- 
вы, Згуртаваннем беларусаў свету 
«Бацькаўшчына», Міжнародным камі- 
тэтам славістаў, Міжнароднай асацыя- 
цыяй па вывучэнні і распаўсюджванні 
славянскіх культур (МАВРСК), Бела- 
рускім фондам культуры, Міжнарод- 
ным фондам славянскага пісьмен- 


ства і славянскіх культур, іншымі 
спрыяльнымі арганізацыямі і ўста- 
новамі. 


Н. Арганізацыйныя асновы, 
кіруючыя органы і структура 


2.0. Асновай МАБ з'яўляюцца на- 
цыянальныя і рэгіянальныя аргані- 
зацыі даследчыкаў і пашыральнікаў 
беларускай культуры, якія дзейніча- 
юць у адпаведнасці з гэтым Ста- 
тутам. У якасці нацыянальных і рэгія- 
нальных арганізацый могуць высту- 
паць адпаведныя нацыянальныя ка- 
мітэты славістаў, МАВРСК і іншыя 
навуковыя і грамадскія аб'яднанні. 


24. Нацыянальныя і рэгіянальныя 
арганізацыі прымаюцца ў склад МАБ 
Міжнародным кангрэсам беларусі- 
стаў на падставе рэкамендацый 
Міжнароднага камітэта беларусістаў. 

2.2. Вышэйшым органам МАБ з'яў- 
ляецца Міжнародны кангрэс белару- 
сістаў, які склікаецца раз у тры-чаты- 
ры гады. Дэлегаты кангрэса выбі- 
раюцца нацыянальнымі і рэгіяналь- 
нымі арганізацыямі ў адпаведнасці з 
квотай, якую вызначае Міжнародны 
камітэт беларусістаў. 

2.3. Міжнародны кангрэс белару- 
сістаў прымае Статут МАБ і ўносіць 
змены ў яго, абмяркоўвае найбольш 
“важныя праблемы беларусазнаўства, 
пытанні арганізацыі і каардынацыі 
работы, выбірае кіруючыя органы, за- 


слухоўвае іх справаздачы, 
пастаянныя камісіі. 


утварае 


2.4. У час паміж кангрэсамі кірую- 
чымі органамі МАБ з'яўляюцца вы- 
браныя на іх Міжнародны камітэт 
беларусістаў і Рэвізійная камісія, 
сядзіба якіх знаходзіцца ў сталіцы 
Беларусі Мінску. У сваёй дзейнасці 
яны кіруюцца Статутам і іншымі даку- 
ментамі, прынятымі на кангрэсах. 


2.5. Міжнародны камітэт бепару- 
сістаў мае наступную структуру: 
Бюро камітэта: 

а) прэзідэнт; 
6) чатыры 
прадстаўляюць 

дзейнасці МАБ; 

в) вучоны сакратар; 

г) кіраўнікі камісій МАБ; 

д) скарбнік. 

Сябры камітэта: 

прадстаўнікі нацыянальных і рэ- 
гіянальных арганізацый МАБ (адзін 
прадстаўнік ад арганізацыі, што на- 
лічвае да 10 сяброў, і два прадстаў- 
нікі ад арганізацый з большай коль- 
касцю сяброў). 


якія 
рэгіёны 


віцэ-прэзідэнты, 
асноўныя 


2.6. Міжнародны камітэт беларусі- 
стаў, які збіраецца не радзей адна- 
го раза ў год, праводзіць наступ- 
ную работу: 

а) каардынуе работу нацыяналь- 
ных і рэгіянальных арганізацый бе- 
ларусістаў, садзейнічае ажыццяўлен- 
ню міжнародных праектаў, выкла- 
данню беларускай мовы, літаратуры, 
гісторыі, культуры ў навучальных уста- 
новах за межамі Беларусі; 

6) плануе і рыхтуе правядзенне 
міжнародных кангрэсаў, зацвярджае 
іх праграмы і квоту прадстаўніцтва; 

в) разглядае заявы нацыянальных і 
рэгіячальных арганізацый аб прыняц- 
ці іх у МАБ; 

г) арганізуе абмен навуковай і ма- 
стацкай літаратурай, а таксама біб- 
ліяграфічнай інфармацыяй; 

д) дапамагае ў рабоце Міжнарод- 
най школы беларусістаў пры падборы 
выкладчыкаў і слухачоў; 

е) рэкамендуе для выбрання гана- 
ровых членаў асацыяцыі, устанаў- 
лівае прэміі за найбольш значныя 
працы па беларусазнаўству; 

ж) выдае бюлетэнь МАБ, садзей- 
нічае выданню літаратуры па белару- 
сазнаўству. 


27. Паміж пасяджэннямі Міжна- 
роднага камітэта беларусістаў усю 
бягучую работу вядзе бюро МАБ. 


2.8. Уся дзейнасць сяброў Міжна- 
роднага камітэта беларусістаў і яго 
бюро грунтуецца на дабраахвотных 
пачатках. Для бягучай работы пра- 
дугледжваецца штатная адзінка тэх- 


нічнага сакратара, які вядзе дакумен- 
тацыю і карэспандэнцыю, а таксама 
скарбніка і рэдактара бюлетэня. 


2.9. Нацыянальныя і рэгіянальныя 
арганізацыі ствараюцца пры наяўна- 
сці не менш трох сяброў. Яны рэ- 
гіструюцца Міжнародным камітэтам 
беларусістаў на падставе заявы, прата- 
кола ўстаноўчага сходу і запоўненых 
анкет сяброў МАБ. Дзейнасць нацыя- 
нальных і рэгіянальных арганізацый 
засноўваецца на ўласных статутах, якія 
не пярэчаць Статуту МАБ. 


2.10. Сябрамі нацыянальных і рэ- 
гіянальных арганізацый з'яўляюцца 
навукоўцы, выкладчыкі, перакладчы- 
кі, работнікі культуры, што маюць 
навуковыя і іншыя працы па белару- 
сазнаўству і спрыяюць развіццю бе- 
ларусістыкі пашырэнню беларускай 
культуры ў свеце. 

ПШ. Фінансы 

3.0. Прыбыткі МАБ складаюцца 
з адлічэнняў ад уступных і штога- 
довых складак сяброў нацыянальных 
і рэгіянальных арганізацый, даходаў 
ад выдавецкай і іншай дзейнасці, 
а таксама з дабраахвотных укладаў 
ад асоб і арганізацый-фундатараў 
МАБ. 

3.1. Міжнародны камітэт белару- 
сістаў карыстаецца правамі юрыдыч- 
най асобы, мае круглую пячатку і 
штэмпель са сваім найменнем (бе- 
ларускай і англійскай мовамі). 


3.2. МАБ стварае спецыяльны 
фонд, дзеля чаго мае ўласныя ра- 
хункі ў банку ў рублях і замежнай 
валюце. 


3.3. МАБ можа весці кааператыў- 
ную дзейнасць (у межах, прадугле- 
джаных заканадаўствам). 


3.4. Сродкі МАБ па рашэнні Між- 
народнага камітэта беларусістаў і яго 
бюро выдаткоўваюцца на правядзен- 
не міжнародных кангрэсаў, пасяджэн- 
няў камітэта і камісій, выдавецкую 
дзейнасць, устанаўленне прэмій за 
найбольш значныя працы па белару- 
сазнаўству, выплату стыпендый мала- 
дым даследчыкам-беларусістам, на- 
быццё літаратуры для абмену, апла- 
ту штатных супрацоўнікаў, а таксама 
на іншыя патрэбы, звязаныя з пашы- 
рэннем беларускай культуры. 


3.5. Кожны член МАБ лічыць аба- 
вязкам прыслаць як мінімум адзін 
экземпляр кожнай сваёй беларуса- 
знаўчай працы або перакладу кі- 
раўніцтву асацыяцыі для выкары- 
стання ў адпаведнасці з мэтамі 
і задачамі МАБ. 


і зшашаашааааааааааааааааыааыэыыыыааыаанныакакнанцнкая “Маша слова», Ме 7, 1990 


НА БЕЛАРУСКІМ ХУТАРЫ 





Беларускіх хутароў 
кожнага году робіцца ме- 
ней. Знікаюць і іхнія гас- 
падары. 

Адметнасць таго хута- 
ра, пра які хачу распаве- 
сці, у тым, што гаспадары 
яго незвычайныя людзі. 
Ён месціцца на былым уз- 
межжы БССР і Заходняй 
Беларусі. За метраў тры- 
ста ад яго туліцца паміж 
пагоркаў невялічкая вёса- 
чка Шапавалы. Таму і пра 
хутар кажуць у навакоя- 
лі -- Шапавалаўскі. І яшчэ 
называюць яго інакш -- 
хата Камаеда. Часцяком 
тут бываюць і вучні з нава- 
кольных школак, і настаў- 
нікі, і краязнаўцы. Акрамя 
гасціннасці гаспадароў, 
вабіць на хутар аматараў 
беларушчыны багатая на 
заходнебеларускія выдан- 
ні бібліятэка. У ёй часо- 
пісы, календары, газеты, 
кніжкі. А яшчэ фанатэка 
з кружэлак галоўным 
чынам міжваеннага перы- 
яду. З іх чуваць голас 
Забэйды-Суміцкага, Козі- 
на, Палонскага, Казлоў- 
скага і іншых спевакоў. 

Зойдзеш, бывала, пры- 
таміўшыся ў трыбах ці на 
паляванні да дзядзькі 
Юзіка і адчуваеш, што ты 
тут не за лішняга. 


-- Хадзі-хадзі сюды, 
толькі вазьмі сіта, яно ві- 
сіць у сенцах,-- нягучна 


і павольна гаворыць дзя- 
дзька Юзік,-- дапаможаш 
глянуць, што ў борцях 
робіцца. 

Ахутваю твар сітам і 
прастую да старой ліпы, 


што поўніцца водарам 
мёду і зумканнем пчо- 
лаў. Гаспадар нетаропка 


варушыць мяхі куродымаг. 
Працуем моўчкі. Затое 
потым, за сталом, дзядзь- 
ка Юзік любіць паразва- 
жаць шмат пра што, гла- 
дзячы свае шляхечкія ву- 


сы, наліваючы мядовую 
чарку. 
Помніў Восіг Ігната- 


віч з мінулага жыцця як 
палітычнага, так і гаспа- 
дарчага шмат. Сам быў 
колісь сябрам беларускай 
сялянска-работніцкай гра- 
мады і Таварыства бела- 
рускай школы, выпісваў 
шмат газетаў і часопісаў, 
купляў за мізэрныя сялян- 


«Наша слова», Ме 7, 1990 


скія грошы беларускія ка- 
лендары ды кніжкі. У тых 
часопісах ды календарах 
знойдзеш шмат карысна- 
га і для гаспадаркі і пра 


цэны на хлеб ды мяса 
даведаешся, і пра тое, як 
лячыць коні, Як разво- 
дзіць і даглядаць пчолы і 
садок, і пра шмат што ік- 
шае. Разгорнеш такую 
вось газету ці кніжку і 
нібыта трапляеш у бела- 
рускую старасвеччыну. Гэ- 
так і не заўважыш, што 
зачытаўся да сярэдначы. 
Час ісці дадому, а дзядзь- 
ка Юзік знікае на хвіліну, 
адно чуеш, як ён караска- 
ецца па лесвіцы на гарыш- 
ча. Неўзабаве прыносіць 
стос гадавікоў «Беларус- 
кай Крыніцы» ці «Машай 
думкі». Гэтак раніцу пры- 
чакаю, яшчэ і з сабою 
дасць чціва. 


-- Не баяліся трымаць 
такую літаратуру ў гады 
рэпрэсіяў? -- запытаўся 
неяк у Восіпа Ігнатавіча.-- 
Тут жа шмат дзе палітыка 
Сталіна крытыкуецца. 

-.- Ды даводзілася пры- 
хоўваць, а знішчаць усё 
гэта было шкадг. Хацела- 
ся, каб пра наша жыццё 
даведаліся ўнукі. Таму 
даводзілася рызыкаваць, 
-. растлумачыў Восіп Іг- 
натавіч і паказаў на жон- 
ку: -- Шмат яна зберагла. 

Ганне Сымонаўне сёле- 
та споўнілася восемдзе- 
сят. З гімназічных гадоў 
яна захавала любоў да 
беларушчыны. Ганна Сы- 
монаўна былая навучэнка 
Радашкавіцкай  беларус- 
кай гімназіі (той самай, 
дзе вучыліся ейны брат 
Мікола Абрамчык з Сы- 
чавіч і Максіл Танк). Доб- 
рым словам кажа пра на- 
стаўнікаў, якія навучылі 
яе любіць сваё роднае, 
пра заснавальніка і фун- 
датара гімназіі Аляксанд- 
ра Уласава. 

Калі выйшла замуж за 
Камаеда, дык купілі сабе 
вось гэты хутар. Каб дагве- 
сці гаспадарку да ладу, 
давялося папрацаваць. Ця- 
пер нё хутаб з задаваль- 
неннем на гасціны пры- 


язджаюць унукі ды ўнучкі 
-- дочкі і сын Камаедаў 
працуюць у Мінску. Улет- 





ку шмат работы, дык трэ- 
ба дапамагчы па гаспадар- 
цы. іншая справа зімою, 
калі ёсць вольны час. Тады 
дзядзька Юзік праторыць 
сцежку да суседзяў у Ша- 
павалы, каб згуляць там 
у карты ці шашкі. А бы- 
вае, адшукае любімую 
кружэлку і заслухаецца 
дарагой мелодыяй... 


Нядаўна ён памёр. На 
хутары ўзнікла праблема 
з вадою. Прыгінаюць гады 
Ганну Сымонаўну, але 
менавіта праз яе дбанне 
хата Камаеда яшчэ жыве. 
Шмат тут хто пабываў за 


Сёлета сярэдняя спе- 
цыяльная музычная шко- 
ла пры Беларускай Дзяр- 
жаўнай кансерваторыі 
імя А. В. Луначарскага 
пераўтворана ў Беларускі 
музычны ліцэй. Закон- 
чыўшы першыя класы ў 
звычайных школах, прый- 
шло сюды новае папаў- 
ненне будучых музыкаў. 
Дырэкцыя ліцэя і Міні- 
стэрства культуры БССР 


пайшлі насустрач  па- 
жаданням бацькоў - у 
ліцэі адкрыўся клас з 


беларускаю моваю на- 
Мінск, плошча Свабоды, 7, 


гады існавання хутара. Ча- 
ста прыязджаў сюды ня- 
божчык Ф. М. Янкоўскі. 
Бывалі тут і Максім Лужа- 
нін, і Барыс Сачанка, і 
Генадзь Каханоўскі, і на- 
стаўнікі Дуброўскай шко- 
лы. Вярталіся адсюль лю- 
дзі не з пустымі рукамі, 
а з цікавай літаратураю, 
адмысловымі экспанатамі 
для школьных музеяў. 

Я часцяком сёння ду- 
маю: хай бы не зарасталі 
«сцежкі да беларускіх ху- 
тароў, хай бы іх гаспадары 


мелі моцнае здароўе! 


В. МІХАСЁНАК. 





вучання. гэты 


Вучыць 
клас узялася Лілія Пла- 
тонаўна Макарава. У кла- 
се Лілі Платонаўны нес- 


тае 15 камплектаў пад- 
ручнікаў для школы з бе- 
ларускаю моваю наву- 
чання -- акурат гэтулькі, 
колькі вучняў у яе ў класе. 
Гэтай нататкаю адначас- 
на звяртаюся да настаў- 
нікаў і бацькоў -- чыта- 
чоў «Нашага слова»: калі 
можаце, прышліце 
хоць адзін камплект 
падручнікаў для другога 
класа па адрасе: 

Беларускі музычны ліцэй. 


Ка здымку: Лілія Платонаўна Макарава сярод ліцэістаў. 


Тэкст і фота А. КАЛЯДЫ. 





ВІНШУЕМ 


Першымі медалямі Францішка Скарыны 
ўзнагароджаны Вярхоўным "Саветам БССР 
У. Басалыга, Р. Барадулін, А. Белакоз, М. Бу- 
лахаў, Н. Гілевіч, У. Гром, М. Дрынеўскі, 
М. Ермалевіч, А. Жураўскі, В. Іпатава, 


А. Клышка, В. Каваленка, А. Лойка, А. Маль-. 


дзіс, І. Навуменка, Я. Неміроўскі, Г. Нячаева, 
У. Арлоў, А. Петрашкевіч, Т. Рошчына, З. Сань- 
ко, Б. Сачанка, М. Ткачоў, В. Чамярыцкі, 
Г. Шупенька, А. Яновіч. 

Рэспубліканская Рада Таварыства Беларускай 
Мовы імя Францішка Скарыны і рэдакцыя 
бюлетэня «Наша слова» віншуе спадароў з узна- 


гародаю. 


Сябрына 
«Унія» ў Львове 


“З 8 па 12 верасня ў 
Львове адбыўся з'езд 
грэка-каталіцкай  мо- 
ладзі Украіны. З гэтай 
нагоды да Львова была 
запрошана сябрына 
ТБМ «Унія». 

У часе свайго зна- 
ходжання на Украіне 
маладыя беларускія 
уніяты вырашылі пэў- 
ныя свае пытанні. Ук- 
раінскія грэка-католікі 
вельмі прыхільна 'сус- 
трэлі 5 выхад у свет 


першага нумара часо- 
піса «Унія». Адбылося 
шмат цікавых сустрэ- 


чаў, у тым ліку су- 
стрэча з Владыкам Мін- 
рапалітам Уладзімірам 
Стэрнюком ды рэдак- 
цыяй часопіса «Вера 
Бацькіў». 

А яшчэ беларускія 
уніяты былі прыемна 
здзіўленыя з нагоды 
адсутнасці на Украіне 
праяваў расейшчыны. 
Але, як вярнуліся да 
Менску, настрой рэзка 
сапсаваўся, калі пачу- 
лі вакол сябе гэтак зна- 
ёмы з маленства «ве- 
ликий и могучий». 


Зміцер БЕЛЕНЬКІ. 





ДАРАГІЯ СЯБРЫ! 


Паведамляем, што Таварыства Беларускай Мовы імя Фран- 
цішка Скарыны дзеля ажынцяўлення мэтаў, вызначаных Статутам 
ТБМ па адраджэнні беларускага слова, прымае ахвяраванні ад, 
прадпрыемстваў, устаноў, арганізацый і прыватных асобаў як на 
Беларусі, так і ў СССР і за мяжой. 

Наш цэнтральны рахунак 700510 у Белжылсацбанку. 

Валютны рахунак 000700704 у Знешгандальбанку СССР. 


АБ'ЯВА 


Дом адпачынку «Жураўлік» (Мядзельскі раён, узбя- 
рэжжа возера Нарач) прыме на працу: 

1. Баяніста-акампаніятара. 

2. Культарганізатара, які грае на скрыпцы. 

3. Культарганізатара, які грае на цымбалах. 

Абавязковая ўмова -- валоданне беларускаю моваю. 

Добраўпарадкаванае жыллё нежанатым і незамужнім 
і сем'ям без дзяцей прадастаўляецца. 

Звяртацца да намесніка дырэктара дома адпачынку 
Юрася Малахоўскага або ў рэдакцыю «Нашага слова». 








РЭДАКЦЫЙНАЯ КАЛЕГІЯ 
Рэдактар Ніл Гілевіч 
Сябры калегіі Янка Брыль, Ўладзімір Дамашэвіч, Алесь 
Камароўскі, Анатоль Клышка, Ігар Лапцёнак, Генадзь 


Мацур, Зьміцер Санько, Мікола Супрановіч, Алесь Трая- 
ноўскі, Генадзь Тумаш (нам. рэдактара), Яўген Цумараў, 
Генадзь Цыхун. 

Адказны сакратар Лявон Вашко. 


аа аа а анат ааввааіааааааананацанаааааанннннаннаніннаннннннннатчанчцналананачананннначаннначанаааанаванааачааанінннывнананантааннаанаінанеаннаннааныантайнннія 


Пры перадрукоўцы матэрыялаў рабіце спасылку на «Наша слова» 
Рэдакцыя не рэцэнзуе рукапісаў і назад не вяртае. 


шаная ЭЯ 


Наш адрас: 220005, г. Мінск, ”. 


вул. Румянцава, 13. 
Тэлефон рэдакцыі 33-25-11 


Бюлетэнь выходзіць 


раз на месяц. 


Выданне безганарарнае. 


МВПА імя Якуба Коласа. 
Мічская паліграфічная фабрыка «Чырвоная Зорка». 
Наклад 190 000 паасобнікаў. Заказ 2179. Індэкс 74975. 


